

315

کتاب
۱۳۱۵

تلاش

مجموعه جالندهری


cat

مکتبه جدید الاهول

2136

191.21

2179



colok

31 01

VI

14.

2289

gret

اقبال کے ابلیس کے نام۔



Allama Iqbal Library



3727

۲

انگریزی کتابخانہ

کو پریز میو کیٹلینج مشنگ میس لاہور میں باہت تمام چوہدری بشیر احمد چھپرہ لکھنؤ لاہور سے شائع ہوئی۔

فہرس

۷	انتساب ،
۱۱	ویباچہ
۱۵	مداوا
۱۸	تماشائی
۲۱	پاگل
۲۴	اُس کا عشق
۲۸	نیامکان
۳۸	اشتعال
۴۲	اُس کی باتیں
۴۵	پھر اُسی طوفان میں
۴۸	قناعت
۵۱	خدا بچائے
۵۳	آفتاب
۵۴	وردان
۵۹	کندن
	جہنم

۶۳	بیس چہرے
۱۰۹	ہری کا گھر
۱۱۱	کم نگاہی
۱۱۴	موازنہ
۱۱۸	خدا کی دین
۱۲۱	اعادہ
۱۲۴	صبح
۱۲۸	گرتی ہوئی دیوار
۱۳۱	مرگ ناگہاں
۱۳۴	اٹھ
۱۳۷	برہمی
۱۴۰	جاگتے کا خواب
۱۴۳	واماندگی
۱۴۵	دلا سہ
۱۵۲	زندگی
۱۵۵	قنوطیت
۱۵۸	کشمکش کے پانچ سال
۱۶۲	اُدھوری آرزوئیں
۱۶۵	جواب دیکھتے
۱۶۸	کل، آج، کل
۱۷۲	الحمینان
۱۷۵	پہنچ و خم
۱۸۹	تعاقب

پیش لفظ

پیش تر نقادوں کے نزدیک مخمور جالندھری گردن زو فی اور دھنتی ہے۔ کیونکہ وہ بار بار یہ راگ الاپتا ہے ع اٹھتے بس اب کہ لذتِ خوابِ سحر گئی۔ وہ قابلِ تعزیر ہے کیونکہ اقبال کے الفاظ میں وہ کہتا ہے ع نیا دور ہے ساز بدلے گئے۔ میرا خیال ہے کہ اُس کا سب سے بڑا قصور یہ ہے کہ وہ زندگی کو زندگی سے بہتر کیوں نہیں دکھاتا۔ اور سب سے بڑا گناہ یہ کہ وہ سوچنا کیوں ہے جس ملک میں نوے فیصدی لوگ جاہل اور توہم پرست ہوں۔ یا سوچنا گناہِ عظیم نہیں تو اور کیا ہے۔ ہندوستان میں دروغ گوئی سے بیکر جلازائی تک تمام گناہوں کو معاف کیا جاسکتا ہے لیکن سوچنا، گناہِ کبیرہ ہے اُسے نظر انداز نہیں کیا جاسکتا۔ کہتے ہیں اکبر الہ آبادی کے رقیبوں نے تھانے میں پٹ لکھوائی تھی۔ اکبر خدا کو اس زمانے میں یاد کرتا ہے۔ مخمور جالندھری کے رقیبوں کی رپٹ کا خلاصہ یہ ہے۔ کم بخت مخمور ہندوستانی ہونے کے باوجود سوچتا ہے۔ لیکن مخمور صرف سوچنے پر ہی اکتفا نہیں کرتا۔ وہ ادروں کو بھی سمجھنے کی دعوت دیتا ہے یعنی بیک وقت دو گناہوں کا ارتکاب کرتا ہے اگر اُس کے پاس کلور فارم افیون یا خواب آور دوا ہوتی تو شاید ہندوستان میں

اُس کی پرستش کی جاتی۔ کیونکہ ہندوستانی عوام اور لکھنے کو سوچنے پر ترجیح دیتے ہیں۔ لیکن اُس کے منہ میں بگل اور ہاتھ میں نشتر ہے۔ اس حالت میں اُسے کون خوش آمدید کہنے کہہ دیا ہوگا۔ اس حالت میں اُسے گالیاں دی جائیں گی خوش قسمت اس لئے کہ ذہن کو محفوظ رکھنے کی سزا اس قراط سے لیکر حکیم فراڈ تک زہر کا پیالہ ہے۔ پلٹو اور مخمور کو یہ پیالہ رحمت پیش کرتے ہیں اور داغ کے معشوق کی طرح ناکید بھی کرتے ہیں کہ ”اے پناہ ہوگا“

مختصر یہ کہ ہمارا سماج جس پر ہم سب کو فخر و ناز ہے مدت سے مفلوج ہو چکا ہے ذہنی، اخلاقی اور سماجی اعتبار سے اس کا دیوالہ پٹ چکا ہے۔ یا پٹنے والا ہے۔ اس کے پھیپھڑے سڑ چکے ہیں۔ وہ صبح و شام خون نچھوکتا ہے۔ اس میں اب اتنی سکت بھی نہیں رہی کہ وہ کھل کر کھانس سکے۔ غربت، اجنبی فاقہ کشی، جہیز کی بدعت، ذہنی آوارگی، ماعنی انتشار، سیاسی غلامی، توہمات کتنے ہی روگ ہیں جو اسے گھن کی طرح کھائے جا رہے ہیں۔ لیکن ہر چند کہ بیمار لب گور ہے۔ ارباب وطن کی دانشمندی کا یہ عالم ہے کہ بالیں پر ٹیٹھ کر ڈاکٹر کو گالیاں دے رہے ہیں۔ اور کہہ رہے ہیں۔ ”ہم مانتے ہیں مریض کے پھیپھڑے ہوا ہو چکے ہیں، نبضیں ڈوب چکی ہیں۔ سانس سینے میں الجھ رہی ہے لیکن خدا کے لئے یہ کہہ کر اسے تپ دق ہے اس کی تندرستی خراب نہ کر دو۔“ ارباب وطن کی یہ تقریر سن کر مخمور کا عمل کبھی طنز کی صورت اختیار کر لیتا ہے اور کبھی حزن و یاس کی پناہ لیتا ہے۔ طنز و مزاح کی شاعری کا طغرائے اقتیاز ہے۔ اور اس کی بیشتر نظمیں سماج پر مسلسل طنز کی نیت رکھتی ہیں۔ طنز کے علاوہ اُس کے کلام کی نمایاں خصوصیت رومانی افسردگی ہے جو محض انگریزی شاعر میتھو آرنلڈ اور کبھی ن۔ م۔ راشد کی یاد دلاتی ہے۔

المخمور کو جزئیات پر حیرت انگیز عبور حاصل ہے۔ وہ چھوٹے چھوٹے معنی خیز جملوں سے نئے حیرت انگیز خاکے تیار کرتا ہے کہ اُس کے مشاہدہ کی داد دینی پڑتی ہے۔ مخمور کی نظموں کے بیشتر ہمیر و جنسی فاقہ کشی کے شکار ہیں جس کے لئے عموماً رجعت پسند اور کمزور الزام گردانتے ہیں۔ وہ اس سے پوچھتے ہیں کہ اُس کی نظموں کے نوجوان

بھکاروں کو دیکھ کر کیوں مچل جاتے ہیں کیوں وہ فلم ایکٹرس جو ان کی تصویر دیکھتے وقت اُس کے لبوں کا بوسہ لینا چاہتے ہیں۔ وہ جنسی آسودگی کی داستانوں میں کیوں دلچسپی کا اظہار کرتے ہیں۔ رجعت پسند مخمور سے اس بات کا جواب طلب کرتے ہیں۔ دوسرے الفاظ میں وہ یہ پوچھتے ہیں کہ ایک ناقہ کش سامانِ خورد و نوش دیکھ کر کیوں اُس پر جھپٹنا چاہتا ہے۔ فحی مخمور مجرم ہے اور یہ سماج جس نے یہ حالات پیدا کئے ہیں کہ اکیلی اور بے بس عورت کو دیکھ کر نوجوان کے منہ سے رال ٹپکنے لگتی ہے۔ بے قصور ہے۔ کیا ہی اچھا ہوتا اگر مخمور کی نظموں کے ہیرو بھکاروں کو دیکھ کر انھیں بند کر لیتے یا جیسا کہ گاندھی جی فرماتے ہیں آنکھوں پر سیاہ چشمہ لگا لیتے۔ مگر کاش!! زندگی میں ایسا نہیں ہوتا۔ اور مخمور مبالغہ کا عادی نہیں۔ وہ غلاطت کو غلاطت، گناہ کو گناہ اور مجرم کو مجرم کہنے کا عادی ہے۔ وہ غلاطت کے ڈھیروں کو نمٹیں چادر سے ڈھکنا نہیں چاہتا۔ کیونکہ وہ جانتا ہے کہ غلاطت سے پیدا ہونے والے کیڑے تھوڑے ہی دنوں میں چادر کو چھلنی کر دیں گے۔ وہ گناہ کو گھسیٹ کر تنقید اور مشاہدہ کی روشنی میں لانا چاہتا ہے۔ وہ یہ ثابت کرنا چاہتا ہے۔ انسان، انسان ہیں۔ فرشتے نہیں۔ البتہ پنڈت، ملاں اور رجعت پسند نقاد اس کلیہ سے مستثنیٰ ہیں۔

مخمور نے موضوع کے علاوہ ہیئت میں بھی قابلِ قدر تجربے کئے ہیں۔ اُس نے اکثر ردیف اور قافیہ کی آہنی زنجیروں سے شاعری کو آزاد کرنے کی کامیاب کوشش کی ہے۔ اور یہ فعل شاید رجعت پسندوں کی لغت میں سب سے زیادہ قابلِ مذمت ہے۔ رجعت پسندوں کی رائے میں وہ شاعر ہی کیا جو قاری کے ماتھے میں قافیہ اور ردیف کا جھنجھنا نہیں ٹھہراتا جس کی جھنجھن میں وہ اس طرح مستغرق ہو جائے کہ یہ سوچنے کے قابل ہی نہ رہے کہ جھنجھنا کیا کہہ رہا ہے جس شاعری میں گھنگر وڑوں کی جھنکار، بانسری کی تان، طبلے کی تھاپ سنائی نہیں دیتی وہ شاعری ننگ ادب ہے۔ مخمور کی مقبول بحر بدلیک درس ہے یعنی وہ بے نظیر بحر جس نے ہومر ڈانٹے، ہیکسپیئر اور ملٹن کو شہرت و دام بخشی۔

مخمور کی بدلیک درس میں سحر ہے۔ ترقم ہے روانی ہے جس میں شعریت کے جملہ اوصاف

بدتر حال موجود ہیں۔ مخمور فرمودہ ترکیبوں اور پامال استعاروں سے قطعاً احتراز کرتا ہے۔ وہ ہمیشہ نئی ترکیبوں، نئی تشبیہوں سے اپنے فکر کو مزین کرتا ہے۔ مخمور کو ہمیشہ تازہ اور توانا تشبیہوں اور استعاروں کی تلاش رہتی ہے۔ اس کا صحت مند تخیل رونمائی ہوتی ہے ترکیبوں کو خاطر میں نہیں لاتا۔

رجعت پسند نقادوں کی رائے میں مخمور ابلیس ہے جو انسانوں کو بہکا رہا ہے۔ اور میری دانست میں ہندوستان کو ایسے ہی ابلیسوں کی ضرورت ہے۔ معلم اخلاق تو ہزاروں مل جائیں گے۔ مگر مخمور ایسا ابلیس اس وقت پیدا ہوتا ہے جب ہزاروں سال زنگس اپنی بے لوری پر روتی ہے۔

کنہیا لال کپور

ادب لطیف فروری ۱۹۷۵ء

مداوا

زلیست کیوں موت کے مایوس تخیل میں کٹے
 تہ و بالا کتے بیٹھارہوں دنیا کب تک
 اپنی بیمار تمنا کو سمجھتے دیکھوں
 لئے بیٹھارہوں قسمت کا جنازا کب تک
 اپنے دامادہ عزائم کو تو انا کر لوں
 راہ جو سامنے آجائے گوارا کر لوں

تند موجیں بھی تو ڈھلوان کے رُخ بہتی ہیں
 نشے کا کیا ہے۔ یہ چڑھتا ہے اُتر جاتا ہے
 میں ہی کیوں سعیِ غم انجام میں مصروف ہوں
 اب بھی کوہ سے ٹکرا کے پلٹ آتا ہے۔
 آہ و فریاد بھی نشتر ہے مگر تیز نہیں
 میں ہی کیوں یاس سے آمادۂ پیکار ہوں
 جادۂ زلیست کے ہر گام پہ پھٹی ہے اجل
 میں ہی کیوں شام و سحر خوف سے بیدار رہوں
 فعل سرزد نہیں ہوتا کوئی فطرت کے خلاف
 میں بھی بخوابیِ دائم کا مداوا کر لوں،
 سنگِ اُمید پہ رکھتی ہے دو عالم کی اساس
 میں بھی اُمیدِ شکستہ کا بھروسہ کر لوں

۱۲۰
 غم کو — کیوں عمر گنوانے کا ذریعہ سمجھوں
 تہ و بالا کتے بیٹھا رہوں دُنیا کب تک
 یاس و حُرماں کے خیالات کی یورش سے بچوں
 روز و شب ایک ہی شکوے کا اعادہ کتنا
 زنگ آلود تصور کو درختاں کر لوں
 اپنی سمجھتی ہوئی خلوت میں چراغاں کم لوں

حُسن کے عیش کدے اور طلسماتِ حیات
 انکے موتے ہوئے کیوں نہ لیتے مایوس رہوں
 جسمِ احساس، طلب، یاد، جوانی، سپنے
 انکے موتے ہوئے کیوں نہ بچ سکتا ہوں
 جانتے بوجھتے کیوں دل کو نہ ہٹا کر لوں

چار سو ملتا ہے کثرت سے تمنا کا مواد
یاد رکھوں کہ بہر حال مجھے حبسنا ہے
دل بیک وقت ہے غم ساز، مسرت ایجاد
جاننے بوجھتے کیوں دل کو نہتا کر لوں
راہ جو سامنے آجائے گوارا کر لوں

ہمایوں سانا، ۲۵ جون ۱۹۳۳ء

۲۵ جون ۱۹۳۳ء

تماشائی

اُس کے منہ سے پھول جھڑے۔ تار کی میں طوفان اُٹھا
چاند ستارے خواب سے جاگے ہیں بھی لئے ارمان اٹھا
جیون سونا۔ راس نہ آیا ہر سانس ایک وبال ہوا
لمحہ لمحہ۔ میری تنہائی کا ماہ و سال ہوا
جنگل جنگل، صحرا صحرا میں بھٹکا پا مال ہوا
آئی پھر رس راگ کی رانی۔ نین کیٹلے کنڈل بال
خوشبو، خوشبو۔ جسم چھریا، فتنہ فتنہ بانگی چال
جادو کا لا چاہت والا۔ کتنے ستم ایجاد ہوئے
جھیلوں، دریاؤں کے کنارے حشر کدے آباد ہوئے

جاگ رہا تھا۔ اُس کا فتنہ، وہ فتنہ پرواز نہیں

اُس نے سوچا معمولی آویزش — یہ کیا بات بنی
 کیچڑ کے کیڑے میری عظمت کے قابل ہونہ سکے
 دریا اور پریت بھی ان کی راہ میں حائل ہونہ سکے
 انہیں پھلوں کے عوض کھلاؤ آج ہی سے ہیرے کی کنی
 یہ کیا آخر یاد کریں گے انہیں دکھاؤ — اہر منی
 بجلی کو ندی، شعلے لپکے چاروں طرف سے برسی آگ
 عقل کی الجھن — مکر کا جادو، حرص و ہوا کی تکیہ لاگ
 سیر و قناعت کے تختہ ٹوٹے، جبر و مشیت کے کھڑاگ
 اُس نے ایسے شگوفے چھوڑے ہوش و حواس فرار ہوئے
 دنیا اک ”رن جھومی“ نکلی سب محو پیکار ہوئے

اک نے شہر پہ ڈاکہ ڈالا اک نے گلی میں مانگی بھیک
 اپنے مقبوضات کی اک نے دور دور تک کھینچی لیک
 اک نے کہا۔ ”مجھ سا نہیں کوئی کیوں نہ جہاں پر راج کروں“
 اک بولا۔ ”میں عیسیٰ دُوراً۔۔۔ درِ جہاں کا علاج کروں“
 اک بولا ”میں آلِ مَلَاکِ ملکِ بَشَرِ تاراج کروں۔“
 جسم بنے فوارے خوں کے پِلی دھرتی لال ہوئی
 وہ فتنہ پرور گھبرا یا جب میں نے یہ چال چلی

دُورِ شفق کی گہری سُرخِی ہے یا اُس کے دل کی آگ
 برق کی لہریں اُسکے تیور۔ آڑے ترچھے جھومتے ناگ
 دیکھ رہا ہوں چھڑا ہوا میں اس کے گھر میں دیکھ اگ
 بسمل۔ قابلِ دونوں گھائل کون بنائے پھوٹے بھاگ

پاگل

جارا ہے بڑبڑاتا، رقص کرتا بے ہراس
اک جنونی، بے شعور، آوارہ سر، خبط الحواس
کر رہی ہیں دیر سے مبہم اشارے — انگلیاں
باندھ رکھتی ہیں کمر سے کس کے سن کی رسیاں
جارا ہے — یوں فتورِ عقل و دانش کا شرکا
جس طرح وحشی بگولا تند جھونکوں پر سوار
گرہ یہ اُس کا جیسے گیدڑ نصف شب کو چنچ اٹھیں
قہقہہ جس طرح اولے ٹپن کی چھت پر بجیں
ایک لمحہ کم نہیں ہوتا ہے چلانے کا زور —

رات کو جیسے سمندر سے اٹھے مہل سا شور
 یہ پروں کی سر پہ ٹوپی ہے کہ تاج زر نگار
 رعب آتنا جیسے اک مغزول شوکت شہیار
 ہو رہی ہے چلتیڑوں سے اس کے یہ رمز آشکار
 چشم بنیادیں لباس زندگی ہے تار تار۔
 پوٹلی میں جمع کچھ کوڑا ہے اور کچھ خاک ہے
 جس سے ظاہر ہے کہ دامن جہاں ناپاک ہے
 پُرزے پُرزے کر رہا ہے چنڈا وراق کتاب
 جس کا مطلب ہے کہ مہلک ہے تمدن کا شباب
 پٹیاں لپیٹی ہوئی — ہیں اس حقیقت کا نشان
 کاٹ دو، جکڑے ہوئے ہیں رُوح کو جو رستیاں
 نشان سے تھامے ہوئے ہے ہاتھ میں لباسِ بانس

جس کا مطلب ہے — چھوڑ دو سینہ غاصب میں پھنسا
 صاف ہے تقریر بے معنی سے پیدا یہ سوال
 حورِ آزادی کا کیا ممکن ہے باتوں سے وصال؟
 سرخ دھبے جسم پر غمت ازہیں اس راز کے
 جسم انسانی نہیں لہو و لعب کے واسطے
 سر ہٹک کر کہہ رہا ہے یہ بھیانک داستان
 ضربِ سر سے توڑ دو سنگیں قفس کی تیلیاں
 اس کا ہر فعل ایک نکتہ — ہر اشارہ کیمیا
 دیکھنے میں ایک پاگل اصل میں راز آشنا
 کس قدر چھپائی ہوئی ہے روح پر بے چارگی
 ہر قدم پر دے رہا ہے دعوتِ آوارگی

اُس کا عشق
اُس کا عشق

اُس کا عشق

ہنستے ہوئے چہرے کو الم ناک — بنایا
گالوں کی پُر انوار شفق — پڑ گئی پھسکی
لہجے میں اُداسی کے تاثر کو ملایا —
پھر اُس نے مجھے عشق کا افسانہ — سنایا
سچ ہے کہ گنہ اور محبت نہیں چھیتی —

”وہ دیکھتی — خاموش مجھے دیکھتی رہتی
میں دیکھتا — خاموش اُسے دیکھتا رہتا

آنکھیں تختیں کہ خوابوں کے فسوں ساز خبریرے
 میں بچو دو سرشار وہاں گھومتا رہتا
 پیدا تو کئے اُس کی نگاہوں نے فسانے
 لیکن مسرا پیمانہ جذبات نہ چھلکا
 چھیڑا نہ تنفس کی مجھے گرم ہوانے
 ڈوبی ہوئی آواز میں افسانہ ہوا خستم
 اُس نے مجھے تحسین طلب انداز سے دیکھا
 جیسے مجھے پریوں کی سنائی ہو حکایت
 جذبات کے عالم میں مجھے ناز سے دیکھا
 جیسے میں لرز جاؤں گا اور چونک پڑوں گا

چاہا مرے دل نے کہ اُسے کوئی دعا دے

اے کاش اُسے کوئی جنوں کا رجوانی — !!
 اُلفت کے مقاماتِ حقیقی کا پتا دے
 یہ عشق جو آج اُس کے تصور کی ہے زینت
 اس کو کوئی اُس بھوکے کے پہلو میں بٹھا دے
 اُجڑے ہوئے سینے میں سمن زار کھلا دے

ماہنامہ ادیب "لطیف" ۱۳۵۵ء

۳۱ جنوری ۱۳۵۵ء

نیا مکان

”چلو مکاں کی مصیبت سے بھی نجات ملی،
یہ خواگہ، یہ کچن، غسلخانہ اور بلیٹھک —!!

میں سوچتا ہوں مجھے سوچنے کو بات ملی،
ہوئی ہیں صرف مشقت کی کوششیں انتھک
نظرِ بادِ رو دیوار کے بنانے میں —

یہ قمقمے — یہ تمدن کی اختراعِ جدید
بڑھی جلالتِ ادراک، تیسرگی نہ مٹی
یہ سیرِ طہیاں ہیں فراست کے پیچ کا منظر

۱۲
حیات کی کوئی پیچیدگی نہ دور ہوئی
لگے میں — محو ہوں ادبار کے مٹانے میں
یہ سیڑھیاں ہیں جو — ان پر سے گر پڑے کوئی
بُری گھڑی نہ خدا لائے جانے کب آجائے
یہ چکنا فرش — اسے دیکھتا رہے کوئی،
جو کل کو پاؤں تمہارا کہیں پھسل جائے
خدا کرم کرے میرا تو دم نکل جائے
میں سوچتا ہوں مجھے سوچ کا جنوں جو ہوا
یہ میرے ذہن کا ماحول پرُفسوں جو ہوا

یہ میرا ذہن — مجھے لے چلا ہے دُور کہیں
وہاں — جہاں کبھی پہلے بھی تھا مکاں اپنا

فلک کے سائے میں ہم تھے کبھی پناہ گزیں
 یہ فرشِ خاک تھا قالیبنِ زرفشاں اپنا
 یہ مہر و ماہ یہ تارے تھے اپنے گھر کے دیئے
 گل و گیہاں سے لبریز پڑ بہارِ زمیں
 جلو میں حسن لئے دعوتِ نظر کے لئے
 کبھی ہمارے لئے تھی شستگاہِ حسیں،
 یہ زلفِ پیچ سے بیگانہ موجِ صہیا تھی
 کہ جس کا برسوں مری انگلیاں رہیں شاننا
 یہ تیری ہمدی اک کیفیت تھی نشہ تھی
 جہاں بھی چاہنا فوراً وہیں چلے جانا
 وہ صبحِ ساحلِ دریا — و دُشامِ زیرِ چنار
 گزر گئی وہ مسرت کی صبح و شام اپنی

ہمارے دوش پہ جب تھانہ جبر و قدر کا بار

چلو، چلو یہ حکایت ہے تلخ کام اپنی

اٹھو، اٹھو دور و دیوار کو سجانا ہے،

مکان کو گہنوں لدی اک دلہن بنانا ہے

۱۵ مارچ ۱۹۴۷ء

ہمایوں جولائی ۱۹۴۷ء

اشتعال

تمہارے گھر کی کوئی سیڑھیاں نہیں چڑھتا
 اب آفتاب کے کوٹھے پہن برستا ہے
 جو کاروبار یونہی چنر روز سرد رہا
 تو اس محل کا کرایہ کہاں سے آئے گا؟
 اس اہتمام سے دھونے پڑینگے ہاتھ تمہیں
 یہاں کھنکتے تھے ساغر بقیں نہیں آتا
 یہاں مہکتے تھے غنچے گماں نہیں ہوتا
 یہ لڑکیوں کی جوانی ہے دھوپ ساون کی

نہ جانے کون سا گھن ان کو چاٹ جاتا ہے!!

یہ نجمہ تم جسے پچھلے ہی سال لائے تھے

اسے پسند نہ کرتا تھا خوش نظر شوہر

روایتوں میں گرفتار ہے گھروں کی فضا!!

یہ مست آنکھیں — مہکتی ہوئی شراب کے جام

یہ جسم شتری میوؤں کی اور لذائذ کی،

یہاں ہلاک ہوتی ہیں لطافتیں ان کی،

کہ ایک مجلس سنگیں ہیں گھر کی دیواریں

ادائیں جن کا یہاں قدرداں نہیں کوئی

نکل کے گھر سے پرستار ڈھونڈ لیتی ہیں

کوئی ستاروں پہ کوئی فدا ہے پھولوں پر

کسی کو صرف شگفتہ دلی سے واسطہ ہے

کوئی حجاب کا، کوئی دُستا کا دیوانہ
 چکور چاند کا شیدائی پھول کا بھونرا
 کتنی ہیں ایسے جو مُردار سونگھتے بھی نہیں
 مگر گدھوں کی یہی ہے نشاطِ کامِ دہن
 پھٹے پرانے پہنتا نہیں کوئی ملبوس،
 مگر پرانے لباسوں کی بھی دکانیں ہیں
 یہ نہج جس کے پرستار اب نہیں آتے
 جو آج اس کو کسی اور شاخ پر لے جاؤ
 ہزاروں پوچھتے آئیں گے اشیاء کا پتہ
 ہر ایک چیز کا اپنا مقام ہوتا ہے۔

”گلاب“۔ سلمیٰ کو پچھلے ہی سال لائی تھی

بچاری ساس سے تنگ آ کے بھاگ آئی تھی
روایتوں میں گرفتار ہے گھروں کی فضا
یہ اختیار و حکومت کا جذبہ خود را
مخالفت کبھی برداشت کر نہیں سکتا۔
یہ تخت و تاج تو فرعونیت کے خالق ہیں
کلاہ زرہ..... کسی مجبور کو پہنا دیں
وہ بھول جائے گا مجبور تھا کبھی وہ بھی
یہ اختیار سکھاتا ہے خود فراموشی
ہر ایک ساس جو۔ اب ساس ہے بہو تھی کبھی
ہر ایک ساس پہ گزری تھی جو بہو بن کر
اُسی کار و عمل ظلم بن کے ٹوٹتا ہے،
مگر ہر ایک بہو گھر سے کب نکلتی ہے

روایتوں میں گرفتار ان گھسروں کی بہو
 خموش رہتی ہے اور ظلم سہتی جاتی ہے
 روایتوں میں گرفتار ان گھسروں کی فضا
 ہمیشہ صبر و قناعت کا درس دیتی ہے
 جو ”سلمیٰ“ چند برس اور صبر کر لیتی۔!!
 کسی بہو کی بنی ہوتی آج ساکس ضرور
 یہاں تو چند ہی دن مہر میروز رہی
 سنا ہے اس کو پڑانا بخسار آتا ہے

یہ ”ناظمہ“ بھی تو چمبے کی لائی تھی موچن
 بچاری گہنوں کے لالچ میں بھاگ آئی تھی
 دماغ — پالتا رہتا ہے خواہشات عجیب!!

جو چیز پس ہو اس کی کچھ اہمیت ہی نہیں
 ہمیشہ دوسروں کے گھر کے جھاڑ، یہ فانوس !!
 نشست گاہ کا بکھرا ہوا سرو سامان،
 یہ رکھ رکھاؤ۔ لباسوں کی یہ تراش خراش !!
 دکھائی دیتی ہے اکثر نظر فریب ہمیں
 بچارے ترسے ہوئے، بینوا، تہی دامال !!
 جو دوسروں کے محل کا جلال دیکھتے ہیں
 اور اپنی جھونپڑی اک پل میں چھونک دیتے ہیں
 یہ جھونپڑے کے بلیں کو اگر مکاں دے دیں
 مکان پا کے۔ محل کا یہ خواب دیکھے گا
 کچھ اتنی دامن حرص و ہوا میں وسعت ہے
 بچاری گہنوں کے لالچ میں گھر سے آتی تھی

اسی طلب میں وہ سرگشتہ و بلول رہی
 وہ کہنے آج بھی تھے اُس کا منتہائے طلب !!
 بڑا کٹھن ہے حصولِ طلب میں جاں دینا
 خدا بچائے کسی کی جوانِ موت نہ ہو
 گلی سڑی ہوئی لاش آج بھی ہے زخمِ نگاہ
 چمبلی — ایک بڑے گھر کا مال لائی تھی
 بچاری سوت سے تنگ آ کے بھاگ آئی تھی
 یہاں دکھوں کے ستارے ہوئے ہی آتے ہیں
 روایتوں میں گرفتار ان گھسروں کی فضا
 یہی ہے اصل میں پروردگارِ رنج و محن !!
 چھپی ہوئی ہے رقابت میں آگِ نفرت کی
 انہی شراروں سے سینے الاؤ بنتے ہیں،

انہی خراشوں سے اس دل میں گھاؤ بنتے ہیں
 اگر نہ آتے کبھی اشتعال میں جذبات
 تو بیشمار — غم روزگار کیوں ہوتا — !!
 یہ گال اور یہ لب، یہ ابھار سینے کا
 یہ جاں گداز ادا، یہ زگاہِ عشوہ طراز
 یہ پُربہارِ بسم، یہ دعوتِ بے باک !!
 کبھی خیال کیا ہے کہاں سے آتے ہیں؟
 انہی گھروں سے انہی اضطرابِ خانوں سے
 انہی بھرکتے، دھکتے ہوئے الاول سے
 انہی گھروں سے جہاں مائیں بہنیں رہتی ہیں،
 انہی مکانوں میں ہوتی ہے پرورشِ انکی
 یہ آج بیسوا، عصمتِ فروش ہے لیکن

یہ کل کسی کی بہن تھی، کسی کی بیوی تھی،
 یہ کون جانتا ہے۔ یہ کسی کی ماں بھی ہو۔!!
 مگر یہ بیسوا ہے آج ایک بیسوا ہے
 اسی لئے کہ یہ جذباتِ مشتعل اپنے
 روایتوں سے یہ بکڑی ہوئی فضا نہیں
 بچھا کے رکھ نہیں سکتی تھی ایک پل کے لئے۔
 اسی لئے یہ جب آئی تھی ایک شعلہ تھی،
 جو اس جمیلی کے ہاں چند روز اور رہی
 بچاری سوگ میں گھل گھل کے بچھ ہی جا سکی

یہ آفتاب کی شمشاد، شعلہ گوں تتلی
 سنا ہے بوڑھے میاں سے جھگڑ کے آئی ہے

شباب کون بڑھا پے کی نذر کرتا ہے
 یہ آفتاب کے کوٹھے کے قہقہوں کا سُرو
 دل و نگاہ پہ اک ضربِ سخت ہے کہ نہیں
 پڑوسیوں کے گھروں میں بہار کا عالم۔!!
 تمہارے گھر میں خزاؤں کی گردِ سامانی
 دلِ خراب کو اب تابِ انتظار نہیں
 اٹھو اٹھو کہیں کوئی لگے گی ہاتھ ضرور
 کوئی تو آئے گی اُکتا کے اور گھبرا کر
 روایتوں میں یہ جکڑی ہوئی فضاؤں سے
 سنو رکابھی ہے دنیا کا کوئی کام کبھی۔؟
 تمہارے گھر میں سکوت اور ملال کا کیا کام
 یہاں تو قہقہے برسیں گے، جامِ چھلکیں گے

اُس کی باتیں

"کہوں کیا— میں اپنی تباہی کا حال
 زمانے کا ہر لمحہ ہے انقلاب
 کبھی شادمانی— کبھی اضطراب
 گنوا یا نہیں میں نے یونہی شباب
 یونہی میں نے دولت نہیں کی خراب
 پکاتے نہیں دھوپ میں اپنے بال
 مجھے غم نہیں میں جو کنگال ہوں
 وہ دیکھا ہے حسن جمیل و کشف

۴۹
پڑھے ہیں وہ اسرارِ جنس لطیف

نہیں میرا اس فن میں کوئی عریف

مجھے کر نہیں سکتا کوئی خفیف

میں اس سبکی میں بھی خوشحال ہوں

کیا ہے جواں تئلیوں کا شکار

ہیں اس راستے میں فراز و نشیب

ہے ہر گام پر ایک دم فریب

جو بیمار پتیا ہے جامِ شکیب

اُسے روز ملتے ہیں کھانے کو سب

یہ نسلِ حسیں ہے بڑی ہوشیار

یہاں اولیں شرط ہے احتیاط

اگر سیدھی سادی سی آجائیں ہات

سمجھ لو کہ قبضے میں ہے کائنات
 ضروری ہے بس اک یہی داؤگھات
 کہ ٹالی نہ جائے کوئی ان کی بات
 سدا گرم رہتی ہے بزمِ نشاط
 اگر شوخ و طردار آجائیں بات
 تو پھر خود کو اک شاہزادہ بتاؤ
 نڈر ہو کے بڑھ چڑھ کے باتیں بناؤ
 انہیں ملنے رنگیں لباسوں میں جاؤ
 انہیں جھوٹے کچھ کارنامے سناؤ
 کہ ان کے لئے ہیں یہی داؤگھات
 پسند آتی ہیں جو دیکھتے ہیں روز
 تو دوانکے عشقوں کی دولت سے داد

گنواؤ نہ کھا کر فریب اعتماد

یہ اُن سے کہو۔ ”ہم کو رکھو گی یاد“

تمہاری ہی خاطر ہے کل جساتِ داد

یونہی کٹتے ہیں انکے ہاں چند روز

مجھے اس کی باتوں پہ حیرت ہوئی

ٹپکتا تھا انداز سے طے طراقی،

یہ تھا میرا اک دوست شستہ مذاق،

تکلف جو رکھتا تھا بالائے طاق

ہوا جس سے ملنے کا آج اتفاق

مجھے جس سے ملکر مسرت ہوئی!

پھر اُسی طوفان میں

ساز کے سہمے ہوئے ہٹھکھڑے ہوئے تاروں پر
 انگلیوں کے یہ جھلکتے ہوئے مضارب پڑیں
 ٹھہری ٹھہری ہوئی خاموش فضا میں پھر سے
 رقص کرتے ہوئے اجسام کے گرد اب پڑیں
 بھر کے رکھ دو مرے سانغ میں لہر سکتا پانی
 پاؤں تخیل سبک رو کے ذرا شل ہو جائیں
 کیف سے بھیگ کے پلکیں ذرا بو جھل ہو جائیں
 روح مسموم میں نغمے بھی ذرا حل ہو جائیں
 ساز کے پردوں میں دہکی ہوئی تانیں نکلیں

۱۲
دُگمگاتے ہوئے کو لہوں کو مچلنے دو ذرا۔
ان تھرکتے ہوئے جسموں کے سمن زاروں میں
رو کی تھامی ہوئی نظروں کو ٹہلنے دو ذرا۔
میری مغموم جوانی کو بہلنے دو ذرا۔

عرصۂ زلیست کا جانباز سپاہی ہوں میں
میں نے ہر ہر قدم اک دادِ شجاعت دی ہے
وقت کے افسرِ جابر نے مجھے خوش ہو کہ
چند لمحوں کے لئے مہلتِ عشرت دی ہے
میری یہ فرصتِ کھم عمر نہ غارت ہو جائے
مجھ پہ ظاہر نہ ہو یہ بات کہ میری ہی طرح
دل گرفتہ ہو، سیہِ سخت ہو برباد ہو تم !!

ساز کی گونج سے اور رقص کے عالم ہی مجھے
 شک نہ ہونے دو کہ نغمہ نہیں سدا دہو تم۔ !!
 جانے پھر کب مجھے فرصت ہو فراغت ہو مجھے
 تازہ دم ہو کے مجھے جانا ہے ان راہوں میں
 جن میں الجھا ہوا مشکل سے کوئی لوٹتا ہے
 جیسے تدبیرِ مشیت کی کڑی باہوں میں

جو کبھی پھر ملی فرصت تو ضرور آؤں گا،
 اس طرب گاہ سے دو چار ہی قدموں پہ تو ہے
 عرصۂ زلیبت — مری رزمگاہ کرب و بلا
 سنگِ در سے میں گذرتے ہی پہنچ جاؤں گا
 رقص کرتے رہو گاتے رہو یونہی میں چلا

فتاعت

مسلط تجھ پہ ہے اک غلبہ و اماندگی — جیسے
 فضا بہوش ہو جاتی ہے آندھی کے گزرنے پر
 بگڑتی جا رہی ہے پیکرِ مرمر کی زیباش،
 کنارے کا ہو جیسے گاؤں دریا کے اُترنے پر
 رنگا ہوں کے لئے تخریب — منزل ہو نہیں سکتی
 کبھی دیکھا ہے مڑھائے ہوئے پھولوں پہ بھروسہ کو؟
 بیا باں میں بھی کوئی مرمریں ایوان بناتا ہے —
 کسی اندھے کنوئیں پر بھی کبھی دیکھا ہے پیاسوں کو؟

کوئی لاشوں کے خد و خال کے بھی گیت گاتا ہے؟

بہاریں گلستاں ہی دعوتِ گلگشت دیتے ہیں،

مصائب کی، حوادث کی تمنا کون کرتا ہے۔؟

سکوں حسن اور عظمت ہی دلوں کی آرزوئیں ہیں

کوئی اپنی خوشی سے بھی ستم سہتا ہے مرنے پر؟

میں اکثر سوچتا ہوں لاش سے چٹا رہوں کب تک

تمہے اس دامنِ صد چاک میں سمٹا رہوں کب تک

میں اکثر سوچنے لگتا ہوں ان تاریک راتوں میں

تجھے تیرے مقدر کے حوالے کیوں نہ کر جاؤں

اور اپنے آپ کو بھی سو نہ پوں قسمتِ ہاتوں میں

یہ رخصت ڈھال تو لے گی مقدر کے نئے رستے

بنے گا کیا جو یہ بھی راستے دشوار تر نکلے
 مقدّر کا بھروسہ کیا، یہ راس آئے نہ راس آئے
 سفر پر جب کبھی نکلے ہمیشہ سوچ کر نکلے

کبھی پوری ہوتی ہیں رات کی سوچی ہوئی باتیں
 دلائل بھی کبھی آمادہ استدام ہوتے ہیں؟
 کہاں جاؤنگا۔ میرا دم تری باہوں میں نکلے گا
 انہی باہوں میں جو سرِ شہسہ آرام ہوتی ہیں
 جو فرحتِ بخش، جو غارت گر آلام ہوتی ہیں

خدا بچائے

اسپتال — آماجگاہِ رنگ و صحت اسپتال !!
 یورشِ غم کی ثفا، زورِ مرض کا اندمال،
 ماہرِ فن واکٹر — نباض میں ہشیار ہیں،
 شوخِ نرسیں — چارہٴ امراض ہیں، سترار ہیں
 بوتلوں میں بند ہے — سیلِ شباب، آبِ حیات
 شیشیوں میں قید ہے ہلک و باؤں کی نجات
 جن سے چھین جاتی ہیں کیف و تازگی کی جنتیں،
 ان کو ملتی ہیں دوبارہ زندگی کی نعمتیں۔
 توڑتی ہیں دمِ مہیاں خود جاں شکن بیماریاں

موت ہی پر چھا رہی ہیں موت کی پرچھائیاں
 خوش فضا، ماحول آسودہ، عمارت پر شکوہ
 ہر قدم پر مستعد خدمت گزاروں کے گہ وہ
 لیکن اس رنگیں جہنم سے خدا سب کو بچائے
 دوست تو پھر دوست ہیں اللہ دشمن کو نہ لائے
 جیب بھاری ہو تو کھلتی ہیں دوا کی شیشیاں
 پھر تو نرسیں بھی نہیں دیتی ہیں بھرنے سسکیاں

وہ محل سی زرد درو کو ٹھٹی — عدالت گاہ ہے
 ظلم کے تازہ شکاروں کی حفاظت گاہ ہے
 بام و در پر ہے تکلف شان سے چھپایا ہوا
 رعبِ حاکم سے ہے گوشہ گوشہ گرمایا ہوا

جرم استادہ ہیں سونخوف سے سہمے ہوئے

اور سزا کا پیرہن ستانوں ہے پہنے ہوئے

قتل، شورش اور دھوکوں کے یہاں منہ زرد ہیں

ظالموں، چوروں، جفاکاروں کی نبضیں سڑ رہی ہیں

روز ہوتے ہیں یہاں اخلاق کُشش فتنے ہلاک

بیگناہوں کے کتے بجاتے ہیں چہرے تابناک

لیکن اس رنگین مذبح سے خدا سب کو بچائے

صبر کی سیل سینے پر رکھ لے، یہاں ہرگز نہ آئے

چند ٹکڑوں کے عوض انصاف بکتا ہے یہاں

عدل کھا کر زخم رشوت سیسہ درپا ہے یہاں

فتح پانے والے بھی برباد ہوتے ہیں یہاں

مسکرا نے والے بھی قسمت کو روتے ہیں یہاں

۱۱ مئی ۱۹۷۲ء

۱۱ مئی ۱۹۷۲ء

آفتاب

ساغرِ شوق سے بلورِ سنڈھانا اٹھا
ناچتا، گاتا ہوا ایک دفعہ پھر آیا
نور میں ڈوبا ہوا، دھوم مچاتا اٹھا
تمتایا ہوا، بھڑکا ہوا، خشنہ شباب
سعیِ ناکام کو دھڑلے چلا آیا ہے
ہنستے چہرے پہ نہیں کل کی ہر میت کا عذاب
سرِ مئی حسن — سمیٹے ہوئے آنچل اپنا
چھیڑتی، کوندتی نظروں کی نہ لاتے ہوئے تاب

اپنی بھری ہوئی زلفوں کو سنوارے اٹھا
 جانے کس پردے میں شرمایا ہوا جانے لگا
 غارۂ نور سے دنیا پہ بھسار آنے لگا

”ہمایوں“ اپریل ۱۹۷۵ء

۱۵ فروری ۱۹۷۵ء

وَرْدان

سادھو خدار سیدہ ہیں گنگا کے گھاٹ کے
ہنس کے دیا تھا ”لاج“ کو ایک آم کاٹ کے
کھاتے ہی پہلے ہفتے ہوئی وہ اُمید سے

اشنان ہر دوار کا بھی بے اثر نہیں
آتی تھی پچھلے سال نہا کر شکنتلا۔!!
گودی میں اُس کی چاند سا لڑکا ہے کھیلتا،

سادھو ”پڑاؤ والے“ بھی ہیں کاملِ علوم
اُن کی بھی ”جھاڑ پھونک“ کی ہے بے پناہ دھوم

مانے جو میری بات تو سن اے منور ما۔!!
اک دن پھلوں کی ٹوکری لے جا کے پاؤں چوم

(۲)

سادھو ”پڑاؤ والے“... لنگوٹی بے زیب تن
سُلفے کے کش لگاتے ہیں اور رہتے ہیں مگن
بہر کش کے بعد۔ ”بم مہا دیو“ کی صدا
برماتی ہے پلے ہوئے چیلوں کی اُجھڑ
ن شاید یہ نشہ ہے کہ ریاضت کا بانگین۔!!
مالائیں، چمٹے، گھنٹیاں، شکول، راکھ، سنکھ
بانسوں کی جھونپڑی کا ہے بکھرا ہوا سنگا
یہ معرفت کدہ ہے، یہ ہے منزل مراد۔!!

ہوتا ہے بار بار جہاں ^{فضل} کھیل کر دگارا!

یہ بیٹھے بیٹھے، اونگھتے چیلے بھی خوب ہیں

جب دیکھتے ہیں دُور سے آتی — منورما — !!

جانے کر کو چھوڑ کے جاتے ہیں سب کہاں

(۳)

سادھو ”پڑاؤ والے“ — بڑے کار ساز ہیں

بیٹا ترا بہت ہی حسین ہے منورما — !!

اُن کا سا بالِ باں — اُنہی کا سازنگ روپ

بارہ برس کی آہی گئی کام آج دوڑ دھوپ

کندن

کندن۔ ساٹھ برس کا بوڑھا چھوٹے قدم اٹھاتا ہے
 صبح سویرے۔ دھیرے دھیرے پل پر بیٹھنے آتا ہے
 دائیں۔ بائیں، اُس کی نگاہیں دوڑتی ہیں کچھ ڈھونڈتی ہیں
 تیس برس پہلے کا زمانہ آنکھوں میں پھر جاتا ہے،
 بیتے دنوں کا تصور۔ دل کے دکھ کو اور بڑھاتا ہے
 دُنیا اک دن اُس کی تھی، یہ دنیا آخر کس کی ہوتی؟
 کندن چلتے چلتے، بیٹھے بیٹھے بھی تھک جاتا ہے
 جیسے اُسے قرب منزل سے ڈر لگتا، خوف آتا

کندن دھیرے چلتا ہے اور تیزی سے گھبراتا ہے
 ننھے بچوں کی پھرتی چالاکی پر جھنجھلاتا ہے
 ”ایک مصیبت ایک قیامت نئے زمانے کی اولاد!!
 اگلے وقت کی عظمت اور شرافت سب کد می برباد“
 اکثر اگلے وقت کی باتیں منس منس کے دُہراتا ہے
 اس کی کمر کا گہرا خم — اس موقع پر تن جاتا ہے۔
 جب کوئی اسکول کو جاتی پھول سی شعلہ گول لڑکی
 دیکھتا ہے بول اٹھتا ہے۔ ”یہ کیسا زمانہ آیا ہے
 رنگ روپ کے بیچنے والی کا سا سوانگ چایا ہے
 اچھا ایشور تیری مرضی یہ بھی مصیبت سہنا ہتی
 شکر ہے اگلے وقتوں کی بیٹی کے ایسے دھنگ بھنگ

لاج ہی اُس کا جوین تھی اور لاج ہی اُس کا گہنا تھی“
لیکن دوشیزہ کے سراپا میں کندن کھو جاتا ہے

کندن — صبح سویرے نہر کے پُل پر بیٹھنے آتا ہے
اکثر اگلے وقت کی باتیں سنسن سنسن کے دُہراتا ہے
اس کی کمر کا گہرا خم — اس موقع پر تن جاتا ہے
کتنی خوش اسلوبی سے اپنی نخت کو چھپاتا ہے

جہنم

آخری وقت بھی معصوم لاشیاں نہ ہوتے
 اک تاسف کی دم نزع دعا پڑھ لیتے
 سجدہ اک فرطِ ندامت سے ادا کر دیتے
 مطمئن۔ صاحبِ جبروت یو نہی ہوتے ہیں
 اپنے قدموں پہ وہ سجدوں کے نشان چاہتے ہیں
 اپنی مخلوق کے ہونٹوں پہ فغاں چاہتے ہیں
 آخری وقت کا اظہارِ ندامت — سجدہ
 بخش تباوۃ کوثر کے چھلکتے ہوئے۔ جام
 تمہاتے ہوئے کھمبوں پہ نہ پڑھتے اجسام
 پیپا ورقے کے نہ ہاتھوں میں پیالے ہوتے

بچھوؤں سانپوں کے — منہ میں نہ نوالے ہوتے
 جسم اُبلتی ہوئی دیگوں میں نہ سرڑتے گلے
 مونگ چھاتی پہ ہتھوڑوں سے نہ بھٹنے دلتے

اپنے خود ساختہ احکام کی سرتابی پر
 کتنی مذموم حیا سوز سزا دیتے ہیں
 جسم جلتے ہوئے کھمبوں پہ چڑھا دیتے ہیں
 ایسے خود سر ہیں کہ خود سر نہیں ہونے دیتے
 آہِ مظلوم کو نشتر نہیں ہونے دیتے
 ایک ہی ظلم کے ہیں زیر اثر ارض و سما،
 ایک ہی زنک کا قاتم ہے دو عالم میں نظام
 اس دھمکتے ہوئے مجلس کا جھلستا ماحول

یہ شر زار — سزا گاہ، یہ عبرت کا مقام
 دیکھتا ہوں میں یہاں عقل و خرد — زینتِ دم
 یہ سزا یافتہ، مجبور، ملول اور مقہور
 ان میں شاعر ہیں، مصوّر ہیں، جہاں گیر بھی ہیں
 موجدِ عالمِ نو — صاحبِ شمشیر بھی ہیں
 دیوِ تخریب بھی ہیں، ماہرِ تعمیر بھی ہیں
 فنِ تخلیق کا ہر جوہر قابل ہے یہاں
 یہ بغاوت کے تمدن کے فسوں گزشتہ کا
 ان کا اکثر ہوتا ہے جہنم ہی مقام
 کبھی زنداں میں کبھی دار پہ ہے ان کا قیام !!
 رجم کرتا ہے کبھی اپنے مخالف پہ کوئی —؟
 اکثر اٹھتے ہوئے فتنوں کو دبا دیتے ہیں

اپنے خود ساختہ احکام کی سرتابی پر
 کتنی مذموم جیسا سوز سزا دیتے ہیں
 دست و پا باندھ کے غاروں میں گرا دیتے ہیں
 تاکہ آئندہ — کبھی جبراً است پر واز نہ ہو

آخری وقت کا اظہارِ ندامت — سجدہ
 میں تاسف کا گنہگار نہیں ہو سکتا،
 آخری وقت — میں غدار نہیں ہو سکتا،
 دست و پا باندھ کے کر دو مجھے غاروں کے سپرد
 میرے احباب مرار استہ تکتے ہوں گے
 کربھی دو مجھ کو جہنم کے شراروں کے سپرد

بیس چہرے

فروغ آفتاب اُن گرم ہونٹوں کا تبسم ہے
 ابھی تک جن سے اُٹھتی ہوں مسلسل لمس کی آنچیں
 ہوا کے مست جھونکے ہیں منے گل رنگ کے چھینٹے
 اُبلتا ریزہ جامِ فلک ہے دھوپ جاڑے کی،
 چمکتی صبح — اور بستر میں ہونم منجمد بیٹھے!!
 کوئی الہامِ عشرت، کیا کوئی پیغامِ سرمستی،
 تمہیں لکھا نظر آتا نہیں زر کارِ کرونوں میں۔؟
 ادھر دیکھو — یہ بڑھ رات جس نے کھل کے قے کی تھی

اُسے پھر بھر کے لایا ہوں خداوندانِ نعمت سے
 یہ نیلے نیلے کیا ہیں سات — اذن بادہ و نغمہ !!
 نہ بوجھو داستاں — ممکن ہو اکیونکر حصول ان کا
 بڑی محنت سے ملتے ہیں ریا کے جال بچتے ہیں
 مری محبوبہ میری دلربا، یعنی مری بیوی،
 بہن کے بیاہ میں نذرانہ لیکر میکے جائے گی
 بچائے تھے روپے کچھ اُس نے — انکو لیکر آیا ہوں
 مگر میں بیس کی ساری کو ستر کی بتاؤں گا
 ہماری بیویاں بھی کتنی سیدھی سادی ہوتی ہیں
 غریب انوارِ مشرق کی طرح پاکیزہ ہوتی ہیں
 ادا، شوخی، شرارت اور ضد فطرت کے عورت کی
 وہ عورت — لیکن ایدوست ارضِ مغرب کا مقدر ہے

اٹھو جلدی کرو۔ میں اور بھی پروانے لانا ہوں
انہیں پیغام دیتا ہوں کسی شمعِ فِراں کا
ابھی لو۔ آئے سب کے سوارے اپنے پر پر نہ

”بل“ کے جاتے ہی یاد آئے اُسکے پاؤں کے بندھن
بل کا گھر۔ اُسے زریں قفس، اُجڑی جہاں کہہ لو
جہاں یہ ریت ہے۔ خرچ اٹھواں حصہ ہو آمد ہو
جہاں دولت بہا کرتی ہے شادی پر، عمارت پر
مکمل دیکھو۔ تو اُس پر سے نگاہِ ناتواں پھسلے
مگر اندر غلاطت ہے، لعن ہے، کثافت ہے
گلے میں، باہوں میں پہنے ہوئے ہیں دیو یاں گہنے
بدن پر اُنکے لیکن جیتھڑے ہیں۔ میل کے تو دے

گیارہ سال کے دس سال کے بچے ہیں منگے ہیں
یہاں معیارِ ہستی میں کوئی بلچسل نہیں ہوتی
یہاں جہدِ ترقی ہے نہ رفعت کی تنگ و دوہے
یہاں اک کشمکش بڑھنا چلے میزان کھاتے کا
یہاں آسودگی ہے اور وہ آسودگی کیسا ہے
مہینے میں دو اینس ساٹھ کی ہسٹر کی آتی ہیں۔
لگد اک وقت کا پکا ہوا دو وقت کھاتے ہیں
یہاں پیاز اور ادک بھی نہیں ہوتا ہے سبزی میں
روایاتِ مقدس سے یہاں کتنی عقیدت ہے
یہاں مذہب کی پابندی ہے کھانے اور پینے میں

بل کی تیرہ بختی اور کیا اس کے سوا ہوگی

بچا سے نے کثافت کے محل میں آنکھ کھولی ہے
 ابھی چھ سال ہی کا تھا کہ اُس کی ماں وہاں پہنچی
 کوئی رخت سفر ہوتا نہیں ہے جس مسافت میں
 گئی ماں۔ ہو گیا بند اولیں ایوان تربیت
 بچا سے کا ہوا خشک اولیں سرِ حشہ شفق
 جواں ماں آئی۔ اپنے ساتھ لائی ظلم کی کثرت
 اثر ہے سانچہ اندوگہیں کا آج بھی اُس پر
 ہوا کہ تی ہے موٹی، بھدی عورت انتخاب اُس کا
 جواں اور وہی عورت سے اُسے خوف اب بھی آتا ہے
 بل۔ بھولا بل اس محبسِ زنجیریں کا پروردہ
 یہی دو سال گزے اس صنم خانے کا اک بست تھا
 وہی عادت وہی فطرت، وہی صورت وہی طبیعت

وہی ناقابلِ برداشت سا اک بوجھ کس دھول پر
دباؤ کی بدولت ہی بچا راہست قامت ہے
دباؤ کی وہ شدت تھی کہ جب پہلے پہل اُس نے
مرے ساتھ ایک ہوٹل میں جوانی کو قریں پایا،
(جوانی کیسی — جو کھتی فارغ التحصیل اداؤں میں)
چمک اُٹھے تھے خفت کے سارے اُسکے ماتھے پر

نگاہیں جھک گئی تھیں، گر گئی تھیں اسکی — قدموں میں
دیئے روشن ہوتے تھے اسکے گالوں کے گلابوں میں
جوانی کو اُسے چھونے کی بہت ہی نہ پڑتی تھی،
عیاں تھی حسن پر ناچنگی اپنے شکاری کی
جوانی بھی ہزاروں دے چکی تھی درسِ عشرت کے
یہ قحبہ خانے — کتنی سستی جنسی درگاہیں ہیں!!

بمل — باغی بمل ہے شدتِ احساس کا گھاتل،
 نکلنا چاہتا ہے توڑ کر زریں قفس اپنا —
 قدامت کا مگر جادو کبھی ٹوٹا ہے اک پل میں؟
 بغاوت کا مراں ہوتی ہے کب پہلی ہی یورش میں
 بمل تو آج بھی اپنے صنم خانے کا اک بُت ہے!!
 وہی عادت، وہی فطرت، وہی صورت، وہی مہیت
 جلا ممکن نہیں شاید کبھی انساں کی فطرت پر

بمل پر آج بھی غالب ہے خفِ نفس کا ارماں
 الگ ہی دوستوں سے اس کو دیکھا وقت پڑنے پر
 بجا ہے — دوستوں کیساتھ مزنا عید ہوتی ہے
 وہ ان اقوال زریں سے سن کر ہونہیں سکتا!!

وہ محض اس واسطے ساتھ آتا ہے یا ران محفل کے
 کہ تنہا عیش کی جرات کبھی کر ہی نہیں سکتا،
 نہ جانے زلیست کیوں مرہون منت ہے سہارے کی
 مگر اک جام مے — اُبلتا ہوا لاوا شجاعت کا
 رگوں میں بھر ہی دیتا ہے بل کی — جوش، بجونی
 بل کونٹے میں چاہو تو ٹکرا دو چٹانوں سے
 جوانی بھی تو نشہ ہے جنوں ہے آرزوؤں کا
 یقین ہے اتنا مجھ کو نشے میں اک دن اگر بھپڑا
 بل اپنے صنم خانے کے حق میں غم نہ نویگا

(۲۱)

”بڑی الجھن میں ہوں کتنے ہی محکوم کام کرنے تھے
 مجھے سیبوں کے ٹھکے کے لئے افسر سے ملنا تھا

ابھی دینا ہے اس کی میم کو و سکی کی بوتل بھی
بڑی مشکل میں ہوں۔ رکتا ہوں تو ٹھیکہ نہیں ملتا
اگر جاتا ہوں۔ مخلص دوست سب اڑھتے ہیں
چلو چھوڑو۔ بل پہنچا تو میں فوراً چلا آیا۔

مجھے کل دیپ کی باتوں پہ آتی ہے ہنسی اکثر
کہ اُن میں نفس مضمون سے بڑی تہید ہوتی ہے
ہمیشہ دوسروں کے سر پہ وہ احسان رکھتا ہے
نہ جانے جو کوئی بھی دھوکا دیتا اور نبتا ہے
ہمیشہ دوسروں کو عقل سے عاری سمجھتا ہے
بنا دیتی ہے اُس کو بھی خوشامد بیوقوف اکثر
خوشامد سے۔ جو چاہو کام تم کل دیپ سے لو

ذرا تعریف کرو تو تم کسی ایسی ہی خوبی کی
 نشان تک بھی نہ ہو موجود جس کا اسکی فطرت میں
 تمہارے راستے میں اپنی وہ آنکھیں بچا دے گا
 تصنع جن میں ہوتا ہے تصنع دوست ہوتے ہیں

”کہاں تھے رات کو؟“ تم اُس سے اتنی بات اگر پوچھو
 مقامی سیٹھ کی دعوت میں شرکت اُس نے کی ہوگی
 جہاں اُس نے ”بلیک اینڈ وائٹ“ اور ”شمپین“ پی ہوگی
 جو اسٹیشن پر اس کو اتفاقاً دیکھ پاؤ گے
 وہ دلی جا رہا ہوگا کوئی ٹھیکہ بڑا لینے
 کھڑا ہوگا اگر وہ دوسرے درجے میں گاڑی کے
 تو شملے جا رہا ہوگا کسی محبوبہ سے ملنے

نہ جانے بات کیا ہے جس قدر محبوب ہیں اُس کے
 کوئی کشمیر رہتا ہے، کوئی دلی کا باسی ہے
 اگر آتے ہوئے رستے میں تم کلید پ سے پوچھو
 وہ اٹھ کر آ رہا ہو گا کسی افسر کے دفتر سے
 اگر جاتے ہوئے رستے میں تم کلید پ کو روکو
 وہ گھر سے جا رہا ہو گا کسی افسر سے ملنے کو

بچار! اس قدر مرغوب، عہدوں سے منصب سے
 کہ اُس کی گفتگو کا ارتقا افسر ہی ہوتے ہیں
 پرینا دلوں سے کی ہیں اُس نے جن کی خلوتیں روشن
 ہے عورت — مرد کی سب سے بڑی دلچسپ کمزوری
 ”پریتو“ — یاد ہے چہرہ مجھے منظر سلوم لڑکی کا

گھنی زلفیں۔ گھنے ابرو، حسیں ماتھا، حسیں شانے
اُسی نے بگائیں فسروں کی ملگجی راتیں
نمر کلدیپ کو ملتا تھا لیکن اس کی محنت کا
ہمیشہ دوسرے ہی مزدو محنت کا پیر پھل کھاتے

کسی پر کمتری کا رنگ آنا بھی نہ کہہ سہا ہو
مجھے بھولا نہیں ہے اک دینشتاں رات کا قصہ
وہ اپنے ساتھ لے آیا تھا اتر سر سے اک لڑکی
اُسے جس نے بتایا تھا کہ وہ کوٹھی میں رہتا ہے
بچاری نے مگر وہ رات قبرستاں میں کاٹی تھی
وہ کہتی ہی رہی اُس سے مجھے گھر لے چلو اپنے
اُسے گھر کیسے لے آنا۔ مزا آتا جو لے آتا،

بچارا ننگا ہو جاتا۔ حقیقت سامنے آتی۔

ملنے جو چڑھا رکھا ہے اُس نے اپنے چہرے پر
اگر اک دن وہ ہمت آشنا ہو کر اُسے دھو دے
اگر وہ خود کو ننگا دیکھنے کا حوصلہ کر لے
تو کلیپ اور بھی مقبول ہو سکتا ہے نظروں میں

(۳)

”کہو کیسے ہو چپ بیٹھے ہو اچھے تو ہو تم دونوں؟
ابھی اخبار میں پڑھ کر ہٹا ہی تھا۔ بل نہ چپا،
بڑا خوش تھا۔ کہیں دیکھا ہے کوئی جلوہ رنگیں
ادھر اتنے دنوں سے زندگی بے کیف، افسردہ
گذرتی تھی۔ یہ مژدہ دعوت کوثر سے کیا کم ہے“

”اِنل دت“ کوئی موقع ہاتھ سے جانے نہیں دیتا
 مواقع جب میسر ہوں تو پھر وہ رائیگاں کیوں ہوں
 اِنل دت جانتا ہے اپنے ہر ہر سانس کی قیمت
 چھڑک لیتا ہے وہ بے رنگ لمحوں بھی خوشبوئیں
 ”مرادیں حسبِ نیت ملتی ہیں“ — یہ سنتے آئے ہیں
 مثل — تنہا اِنل دت پر ہی لیکن صادق آتی ہے
 کہ اُس کی شہر میں ہے موٹے بٹیوں سے شناسائی،
 ہو کر تے ہیں موٹے استوار اقدام سے عاری
 بہت آساں ہے دھارے موڑ دینا انکی فطرت کے
 اِنل دت کے وہ آگے اپنے گھٹنے ٹیک دیتے ہیں
 اِنل دت کے خیال — اشلوک ہو جاتے ہیں گیتا کے
 اِنل دت کے بغیر — انکی کوئی تقریبِ عشرت کی

فروزاں ہو نہیں سکتی، درخشاں ہو نہیں سکتی
 اٹل دت کی لذیذ اور گرم باتیں مول بھکتی ہیں
 ہزاروں ایسے بھی انسان اس دنیا میں بستے ہیں
 نہ جن کے راستے کوئی نہ جن کی منزلیں کوئی
 ضرورت ہر قدم پر راہبر کی جن کو پڑتی ہے
 اٹل دت ایسے ہی گمراہ انسانوں کا راہبر ہے
 کوئی کشمیر جائے یا کوئی دلی کا عازم ہو
 اٹل دت اُس کے ہی مصرف پر اُسکے ساتھ جائیگا
 اٹل دت اپنے ہر خط میں یہ پہلی سطر لکھتا ہے
 ”میں انبالے میں جاگے ساتھ ہوں پنجاب ٹوٹل میں“
 ”کہراچی سے میں لکھتا ہوں تمہیں کشمیر ہوٹل سے
 مرے ساتھ آتے ہیں لالہ ہزار می لعل سوداگر“

مجھے رنک آتا ہے اکثر اہل دت کے مقدر پر
 مجھے وہ دن نہیں بھولا وہ لمحے یاد ہیں مجھ کو
 جب آیا تھا وہ میرے پاس آنکھوں میں چمک لیکر
 ”چلو گے۔۔۔ جا رہا ہوں اگلے ہفتے میرا دنیا کو
 ”کر ڈی مل مجھے لیجا رہے ہیں۔۔۔ تم تو وافف ہو
 خدا حافظ۔۔۔ چلوں۔۔۔ اک سال کے بعد آ کے مل لوں گا“
 وہ باتیں کر رہا تھا اور میرے دل میں نشتر تھے
 وہ اپنے ساتھ لایا تھا حیدر مغرب کے افسانے
 فسانے۔۔۔ حُسن کے نگینوں کے عیش زاروں کے
 وہ افسانے سناتا اور ہم اس سوچ میں رہتے
 اہل دت آدمِ ثانی ہے۔۔۔ اور حُبّت سے آیا ہے

ائل دت سوچتا رہتا ہوں میں خوش نچت ہے کتنا
 یہی جاڑے کے دن تھے۔ برف کا طوفان برپا تھا
 جہاں بھی ہم گئے اور جا کے دروازوں پہ دستک دی
 کھڑے پایا وہیں مایوسیوں کو نام راوی کو۔
 ائل دت کے مگر کہنے سے اک ہوٹل میں جا بیٹھے
 وہاں بھی کھیلتی تھی برف زاروں کی سی ویرانی
 نہ غنچے تھے، نہ کلیاں تھیں نہ زلفیں تھیں نہ سناغ تھے
 مگر ہوٹل کا مالک نو شگفتہ ایک غنچہ تھا
 ائل دت نے اُسے دیکھا نگاہوں سے اُسے پر کھا
 نہ جانے اُس سے کیا باتیں ہوئیں اور کیا کہا اس کو
 ہمارے سامنے کی بات ہے دو تین لمحوں میں،
 ائل دت اس کو پہلو میں لئے تھا۔ مسکراتا تھا۔

ازل دیکھے بہت سے شوق ہیں اُن میں سے اک یہ ہے
 کیا کرتا ہے اپنی دوسروں پر برتری وارد
 تمہیں وہ گھر ملائے گا۔ تمہیں چائے پلائے گا،
 مراد اُس کی مگر اُس سے تواضع تو نہیں ہوتی
 تمہیں چائے پلاتا ہے کہ تم مرعوب ہو جاؤ
 نفاست سے جسیں ٹی سیٹ سے بیٹھک کے تکلف سے
 ازل دت اب بھی یوں بیٹھا ہے میرے سامنے جیسے
 فلک پر ہو تمام اُس کا، نہیں پر سجدہ ساہوں میں

(۴)

بل کے حکم سے تھیلے میں پریاں بھر کے لایا ہوں۔
 ابھی تھیلے میں ہیں۔ جی چاہتا ہے شعر کہنے کو
 سنو میں دیکھ کر آیا ہوں رستے میں وہ نظارہ
 ابھی تک میری آنکھوں میں جو قصاں ہے درخشاں ہے

بڑے برگد کی لمبی لمبی داڑھی کے اندھیرے میں
 کھڑا تھا لے کے خالد اپنا "پاش مارکہ" دلبر
 چپ پار کھاتو اچہرہ اُس نے یوں آغوش میں اسکی
 کہ جیسے بچہ کھیلے گود میں اک۔ جہش آ یا کی
 نہ جانے یہ مقولہ یہ مثل سچی کہاں تک ہے
 "محبت خوبصورت، خوبرواشیاء سے ممکن ہے۔"
 کبھی دیکھا ہے گھلتے ملتے اک گورے کو کالے سے
 جو سیج پوچھو تو خالد ہے مبارکباد کے قابل
 طلسم رنگ جس نے ٹکڑے ٹکڑے کر دکھایا ہے
 یقیناً بنجمن سے مل کے بیجاپ خوش ہوں گے
 تضاد اُس کی طبیعت کا یہی کردار ہے اُس کا
 حقیقت میں مرکب ہے وہ سونے اور پتیل کا

بڑا ہی زود فطرت زود رنج اور زود مقصد ہے
وہ بادل ہے جو چھٹاتا ہے گرجتا ہے، برستا ہے
بہا دیتا ہے، بہہ جاتا ہے وہ ایسا تلاطم ہے
وہ رکنے کا، ٹھہرنے کا نہیں قائل رواں ہو کر

”وہ رکنے کا ٹھہرنے کا نہیں قائل رواں ہو کر“
اُسے کہہ دو۔ کہ ہو گا آج شغل بادۂ و شاہد
کہیں سے لاتے خالی جیب اپنی بھر کے لاتے گا
مقام وعدہ پر احباب سے پہلے ہی آئے گا
لبِ غر جو چھو جائے گا اک بار اُس کے ہونٹوں سے
وہ مدہوشی کی، بد مستی کی حد تک پی کے اٹھے گا
بڑا ہی زود فطرت زود رنج اور زود مقصد ہے

وہ جب بھی نشے میں ہوگا، ہنسے گا، مسکرائے گا
وہ گرد و پیش دیکھے گا، یہی اُس وقت چاہے گا
کہ کر دے دوستوں میں سے کوئی گانے کی فرمائش
کھڑا ہو جائے گا۔ مخصوص لے میں گیت گائے گا
غزل ہو گیت ہو ٹھمری ہو۔ اک ہی لے میں گاتا ہے
نہ جانے اس قدر وہ گیت کیوں مرغوب ہے اس کو
کہ ہے پنجاب کے دیہات کا دل جس کی تانوں میں
وہ جس میں موٹی اور اک پتلی دوشیزہ کا قصہ ہے
جھکے گا، مسکرائے گا نظر سے داد چاہے گا
ابھی بیٹھے گا۔ گا کہ جانے کیا یاد آئے گا اس کو
وہ رونے لگ پڑیگا، ہچکیاں بندھ جائیں گی اُس کی
غلط ہے جامِ مے میں خود فراموشی کا جادو ہے

ہر ایک انسان غمگیں، غم زدہ، غم دوست ہے، کتنا
 ذرا سی ٹھیس سے دکھوں کے سوتے پھوٹتے ہیں
 نہ جانے کونسا غم ہے جو اُس کے قلبِ مضطرب میں
 ہوا ہے جاگزیں جاوید بن کر، جاوداں ہو کر
 سبب پوچھو گے اُس سے تو یہی ہوگا جو اب اس کا
 کہ اُس کے دوستوں کو اُس سے منہ دیکھے کی اُلفت ہے
 محبت بھی طلبگارِ محبت ہے حقیقت میں

وہ بادل ہے جو چھاتا ہے، گر جتا ہے، برستا ہے
 فریب اور بخمین کھا جائے — دشوار اور ناممکن
 بڑا ہی ماہر فن ہے وہ عورت کے خصائل کا
 کیا کہتا ہے حسبِ حال حیرت خیز اداکاری

”چمیلی“ پتلی پتلی، دُہلی دُہلی یا دسے بلی۔!!
 جسے لطف آتا تھا غمزدوں سے مردوں کے بنانے میں
 اداؤں ہی سے جن کی بھوک کی تسکین کر دیتی
 خبر کیا تھی اُسے آج اس کا جو بدِ مقابل ہے
 بڑا ہی فتنہ گر، فتنہ ادا اور فتنہ ساماں ہے
 بچاری سے نہ جب کچھ بن پڑا تو رو پڑی آخر۔
 وہ جتنا چیخی، پیٹی، سنجمن اُتنا ہی چسلا یا،
 ریاکاری سے تنگ آکر بچاری نے سپر ڈالی
 وہ ہنستے مسکراتے دونوں پھر نکلے تھے کمرے سے

(۵)

”مجھے حیرت ہے، قدرِ وقت سے بیگانہ سب کیوں ہیں۔
 مثل ہے۔“ وقت ہی دولت ہے انکو لاکھ سمجھاؤ

مگر۔ وقتِ مجتنب پر کبھی گھر سے نہ آئیں گے
ہمیں ہی کرنا پڑتا ہے ہمیشہ انتظار اُن کا

سعید۔ اور اس کا چہرہ اسکی معصوم جھنجلاہٹ !!
کوئی تندی۔ کوئی غصے کی چنگاری نہیں رکھتی
سکوں ہی۔ اُس نے سیکھا ہے حوادث کے تھپیڑوں سے
مگر اُس کی حیات۔ اک زرم ہے جنگِ مسلسل ہے

ہمارے گھر۔ یہ اینٹوں لکڑیوں کی چار دیواریں
انہیں جو غور سے دیکھو تو چھوٹی سی ریاست ہیں
جہاں فرمانرواؤں سے ہیں اطوار اپنے آبا کے
جہاں کوئی نہیں تفریقِ اولاد اور پر جا میں ،

وہی ہلکتا، وہی تندہی، وہی حکمت، وہی سختی،
 سمجھتے ہیں جہاں بچوں کو اپنے جساد و اپنی
 وہ جن کا حسبِ منشا خوب استعمال ہوتا ہے
 جہاں کی جاتی ہیں سلبِ انفرادی قوتیں جن کی
 جہاں معمار کی اولاد بھی معمار ہوتی ہے
 جسے احساس اپنی انفرادیت کا ہوتا ہے
 یہاں الزام عائد اُس پہ ہوتا ہے بغاوت کا
 یہاں مسدود ہو جاتے ہیں در اُس پر اعانت کے
 حکومت میں بغاوت کی سزا بھی سخت ملتی ہے
 جو اپنی انفرادیت سے کر لیتے ہیں غدار می،
 یہاں ملتا ہے ان کو جانفزا منصبِ سعادت کا
 حکومت بانٹتی ہے جیسے غداروں میں نذرانے۔

کچل دیتا سعید اپنی جو روح افرادیت
نہ اتنا غمزدہ ہوتا، نہ اتنا مضحکہ خیز ہوتا
نہ اُس کے راستے کا رخ نہ بنتے اُسکے گھر والے
مگر یہ بات الگ ہے، مرد نے لڑنا ہی سیکھا ہے
سعید اسکی حیات۔ اک جنگ ہے رزم مسلسل ہے
مناؤں کا اپنی خون ہوتے اُس نے دیکھا ہے
کڑمی تنہائیوں میں دل کو روتے اُس نے دیکھا ہے
میں اکثر سوچتا ہوں ایسے خستہ حال نساں کو
بنایا کیوں نہیں ہے سنگدل زورِ حوادث نے
نہ جانے آج بھی وہ موم کیوں ہے نرم دل کیوں ہے
اُسے پگھلا دیا ہے اُلفتِ ناکام نے شاید!!
یہ اُس کی بد نصیبی میں بھی ظالم ہاتھ نہیں ہے

گھروں کی سلطنت کے پر رعونت بادشاہوں کا
محبت کا مزہ اچکھ کر بھڑلا دینا نہیں آساں
وہ پھر بھی اس کو چکھتا ہے جو لذت یاب ہوتا ہے

وہ اک مشکل سے نکلا تھا۔ نئی مشکل نے آگھیرا
وہ تصویر۔ ایکٹرس کی دیکھتے ہی دل لٹا بیٹھا
بچا رہا بن گیا موہوم افسانوں کا شہزادہ
جنہیں پاگل بنادیتی تھیں تصویریں مصوّر کی۔
رہا آوارہ سرورہ بمبئی کی صاف سڑکوں پر
تڑپتا ہی رہا اور گھوم مقصد نہ ہاتھ آیا،
تمناؤں میں بھر دیتی ہے دائم آگ، محرومی
جبھی تو معتقد سچی سلاطون کی محبت کا

بنایا ہے اُسے ناکامرانی، نامرادی نے
 اب اکثر کامیابی، کامرانی کی تمنا میں
 بدلتے رہتے ہیں آدرش اُس کے مستقل جامد
 پڑا کرتے ہیں دُورے آج بھی اُس پر محبت کے

حمیدہ۔ اک طلائی دانت تھا جس کی تیبسی ہیں
 جسے رہ رہ کے تنہس تنہس کر نمایاں کرتی رہتی تھی
 بڑی خوش وضع تھی خوش پوش تھی اور خوش طبیعت تھی
 مگر لبریز تھا دل اس کا آلام و مصائب سے
 میاں کی اپنے وہ بیوی کہاں تھی اسکی روزی تھی
 وہ اپنی سخت گیری سے ڈراتا تھا چپاری کو
 مگر ظلم اپنے محکموں پر قبضہ رکھ نہیں سکتا

وہ آخر بھاگ نکلی تانگے والے کی معیت میں
لگائی اپنے دل پر اُس نے مرہم خود فریبی کی
سمجھتی تھی کہ کمر لی ظلم سے حاصل نجات اُس نے
وہ تانگے والا اُس کا پہلا شوہر تھا خصال میں
تطابق کس قدر ہے حکمرانوں کے مزاجوں میں
سعید۔ اس غمزدہ لڑکی سے کتنا پیار کرتا تھا۔
مثیل ہے۔ وقت ہی دولت ہے، اُس کا معتقد، قائل
حمیدہ کو بٹھا کر سامنے دن کاٹ دیتا تھا۔
وہ جب بھاگی تھی عالم تھا بچاے پر قیامت کا
مصیبت اور رسوائی کا ذلت تھا فرار اس کا
چھپا رکھا ہے ہم نے اسکو۔ شک گذرا تھا یہ سب کو
محبت بیسوا کی بھی ہے عصمت باختہ اُلفت۔

رخصتہ صاف ستھرا، رنگ مست آنکھیں گھنے ابرو

سعید اُس سے ملا تو دل گنوا بیٹھا پکار اٹھا

”جمال اس کا مرا آدرش ہے معیار ہے میرا۔“

کئی جب رات آنکھوں میں نہ وہ وعدہ شکن آئی

سعید اٹھا بہت بایوس ہو کر اپنے گھر لوٹا،

کئی ہفتے حجامت تک نہ بنوائی بچارے نے

سعید۔ اس کے بھٹکتے غمش کا یہ چوتھا دورہ تھا

وہ بھاری جسم کی کلا۔ سلونی سانولی کلا!!

نہ جانے بات کیا اُس میں تھی۔ میں حیراں ہوں تشدد ہوں

نہ جانے اتر ہی کیوں اُس کے بلند آدرش پر پوری

گماں یہ ہے بلند آدرش ہی اُس تک۔ اتر آیا

نہ بھولے گی ہمیں اُس دن کی اسکی گریہ و زاری

کہ وہ ہنستی بھٹی اور یہ خون کے آنسو گراتا تھا
سعد اس کے یہ پیاسے عشق کا تھا پانچواں دورہ

محبت میں مسلسل نامرادی کی یہ ارزانی!!
سبب بنتی چلی جاتی ہے اس کی کوچہ گردی کا
ہر اک ویکر طرب کا، عیش کا، تفریح کا جھانسنہ
جہاں چاہے اُسے لیجاتا ہے وادی میں پرست پر
کوئی اتنا بھی محروم مسرت ہونہ عالم میں
تصور کا جو منت کش ہو کیف و رنگ کی خاطر
وہ خود کو مست کر لیتا ہے سناغر کے تصور سے
وہ سگرٹ پی کے بھی مخمور ہو جاتا ہے پل بھر میں
یہ اس کی تشنگی جانکاہ — لا محدود بے پایاں

شکستوں سے اُسے مرنے نہیں دیتی سر اسیمہ -
 اُمید اس کو ہے اب بھی سیرِ چشمیِ تمنا کی -
 سببِ شاید یہی ہے وہ کفایتِ دوست ہے اتنا
 اسی اُمید پر شاید اسی تنہا بھروسے پر
 کہ اک دن اُس کا آدرش آگرے گا اُس کے دامن میں
 وہ دولت بھی بچاتا ہے وہ قوت بھی بچاتا ہے
 کہ اک دن کام آئے گی کفایت اور پس اندازی

وہ میرے سامنے بیٹھا ہوا غرقِ تصور ہے -
 نظر ہے اس کی شاید مرغزاروں پر بہاروں پر
 وہ شاید دیکھتا ہے خوابِ ہالی وڈ کی جنت کا
 فرانسسکو کا، پیرس کی طرح گاہوں کا، لندن کا

یقین ہے اس کو مغرب ہی میں برائیں گی اُمیدیں
یہ اس کی آخری تمہید اس کی زندگی گانی ہے

(۶)

”بہت ہی سست بیٹھا تھا کہ اتنے میں بل پہنچا
جب اُس نے یہ کہا۔ دو واٹ ٹیلیل ہاتھ آتی ہیں“
نہ پوچھو دل پہ کیا بیتی، مری نظروں پہ کیا گذری
دکھاؤ تو کہاں ہیں۔ ان کو سینے سے لگاؤں گا
غضب ہے، رنگ کیا ہے دیکھنے سے نشہ ہوتا ہے
انہیں کو نے میں رکھتا ہوں کہیں ٹھوکر نہ لگ جائے
بتاؤں آجکل غفار کیوں شامل نہیں ہوتا،
ہوا ہوں راہ میں آتے ہوئے اس از سے وقف
نہ پوچھ آج اُس کے ساتھ کیسا برق پارہ تھا

وہ لڑکا تھا۔ کہ بجلی تھا، چھلا وہ تھا، شرارہ تھا،
 کہاں سے جانے لے آتا ہے آئے دن نیا جلوہ
 اگر جھو لے سے کہہ بیٹھو تم اُس سے یہ بھی کیا لیتے ہے
 وہ پھر گنوائے گا اتنے فوائد اس بُری لت کے،
 کہ تم کو ہر طرح سے اس کا قاتل کر کے چھوڑے گا
 کہے گا۔ ”سب پہلے تم پہ کوئی شک نہیں کرتا
 ”ہمارے بیٹے کا دوست آیا ہے۔“ گھر والے کہتے ہیں
 اُسے چائے پلاتے ہیں، اُسے بسکٹ کھلاتے ہیں
 پھر اس کو جس جگہ جی چاہے اپنے ساتھ لے جاؤ
 کہو کیا داشتہ کو اپنی رکھ سکتے ہو ساتھ اپنے۔؟“
 جتنی کچھ بھی ہو بے معنی نہیں غفار کی باتیں
 نگہ لڑکوں کے غمزے سہنا، ان سے دوستی رکھنا

ہے بالکل ایسے، جیسے بھینس گھر میں باندھ لے کوئی
میں سچ کہتا ہوں، ہم سے یہ محبت نبھ نہیں سکتی۔

ضعیف۔ اسکی بھی فطرت سینکڑوں رنگوں کا انجیل ہے
وہ جس میں کچھ سیاسی کی لکیریں ہی نمایاں ہیں
کتنی ماحول ہیں۔ گزری ہوئی ہے جن سے زندگی اسکی
ابھی تک اُس پہ پیں چھپائے ہوئے سائے تنہمی کے
ابھی تک جھوکے نالاں ہیں اُسکے پیٹ کی آنتیں
ابھی تک سپائیس کے باقی ہیں اُس کے حلق میں کانٹے
ریا کا رنگ اگر ہے اسکی فطرت میں وہ بے بس ہے
فلاکت ملگجے کردار ہی تھمیر کرتی ہے۔

بناوٹ ہے، شرارت ہے، تصنع ہے، نمائش ہے
 یہی تو ارتقائی دور کے حاصل — محاسن ہیں
 حنیف انکی بدولت دیکھتا ہے اپنے قدموں پر
 مسرت، فتح و نصرت، کامرانی، شوکت و عظمت
 مسرت چند لمحوں کی سہی، آخر مسرت ہے
 طرب سامنیوں پر اختیار عارضی اس کا
 اُسے سرشار کچھ دن کیلئے تو کہہ ہی دیتا ہے
 حقیقت میں یا کاری بھی فن کاری کی حامل ہے
 حنیف اوصاف دشمن ہی نہیں ہے ماہر فن ہے
 ہر اک محبوبہ جس کی ہمدی کا خضر ہے اس کو
 کبھی آغاز میں اس کی بہن تھی اس کی ہمشیرہ
 بہن کے لفظ میں کتنا تقدس ہے کہ بے کھٹکے

ہر اک دوشیزہ کے تم بھائی بن سکتے ہو۔ پھر شوہر
 ہنستی آتی ہے مجھ کو آج ”گر ٹی“ کی حماقت پر
 حنیف اُس کا بھی بھائی تھا بڑی خوش تھی بہن بن کر
 اسی بھائی کا بچہ بن چکا ہے گود کی زینت
 اب اس مضمون کے خط لکھتی ہے۔ اپنے پیارے بھائی کو
 ”لگائے رہتی ہوں سینے سے میں تیری نشانی کو۔“
 بتاؤں۔ عورتیں کیوں چاہتی ہیں جیسا زوں کو؟
 کہ جھوٹے حسن کے بہتر ملمع ساز ہوتے ہیں
 حنیف اس کے گھٹا سے رنگ کو انجیر کہتا تھا
 اُسے انجیر جب کہتا تو ”گر ٹی“ کھلکھلا پڑتی
 ذرا سی تمکنت آجاتی جھڑی چال میں اس کی
 فریاد بھی تو اُس کے گھر میں آتی تھی بہن بن کر

بڑی ظالم ہو کر قتی ہے کالی رات ساون کی
 رگوں میں جلنا جلتا تیز نشہ گھول دیتی ہے
 یہ راتیں ہیں کہ قدرت کا اجازت نامہ عشرت !!
 اسی ظلمت میں دوشیزہ کو عورت بننا پڑتا ہے
 اسی پردے میں بعض اوقات بنتی ہے بہن بیوی
 حنیف اپنی پریشیاں حال اپنی نیک بیوی کو
 زیادہ دیر تک کس طرح کیوں کہ مطمئن رکھتا
 کہ راز افشا ہی ہونے کیلئے ہوتے ہیں عالم میں
 حنیف اُس نے اُٹھا کر ہاتھ پر سر آں قسم کھائی
 ”فریدہ کا میں بھائی ہوں۔ فریدہ ہے بہن میری“
 حنیف اوصاف دشمن ہی نہیں فن کا بھی ماہر ہے
 اُسے معلوم ہے مذہب کے جادو کی ہر گہ گہری

کوئی جھوٹی قسم کھا کر فست تو ہو نہیں جاتا
 قسم۔ اور اس کی بیوی ہو گئی تھی مطمئن کتنی
 بچاری کا یہ اطمینان بے چاری کو لے ڈوبا
 اب اک کو نے میں بھی رات دن قسمت کو روٹی ہے

حنیف اسکی بھی فطرت سینکڑوں رنگوں کا آپنچل ہے
 غرور اتنا۔ معافی تک نہ مانگے گا حماقت پر
 مجھے اک واقعہ یاد آ رہا ہے۔ لکھ ہی دیتا ہوں
 وہ ننھی بیسوا، وہ ثنائی جو گھر سے نکلی تھی
 ارادہ باندھ کر اک لاکھ سچے جمع کرنے کا
 اُسے اپنے شباب و حسن پر ایقان تھا کتنا
 عجیب اسکی طبیعت تھی، عجیب اسکی بھی خواہش تھی

وہ کوٹھی چاہتی تھی۔ باغ اور موٹر کی طالب تھی
 تجارت کیسی ہو آخر امارت اس کا مقصد ہے
 حنیف اس زر پرست اس تاجر خوش رنگ کی خاطر
 وفا خو۔ ہمدیم دیرینہ سے دست و گریباں تھا
 وہ تسلیم آج کے دن بھی نہیں کرتا قصور اپنا

فریب اتنا کہ جس سے ربط اپنا وہ بڑھائے گا
 کئی اُمیدیں اس کی ذات سے وابستہ کر لے گا
 اُسی کا کھائے گا ہر دم اُسی کے گیت گائے گا
 ذرا سی بات پر اُس سے بگڑ بیٹھے تو فوراً ہی
 اُسے پاگل بتائے گا، اُسے بدھوتائے گا
 ”بھتی رحمن!۔ اے اس کو تو میں اُلوینا تھا“

اسی جھوٹی رعوت سے وہ خفت کو چھپائے گا
 نمائش اس قدر گھر سے پہن آئے گا جو کپڑا—
 بھرے بازار میں ملنا محال اُس کا ہے مشکل ہے
 وہ جس سے لایا تھا اُس کی دکان میں تین ہی گز تھا
 وہ میرے سامنے بیٹھا ہوا ہے اس نزاکت سے
 کہ جیسے وہ ابھی اُٹھے گا اور یہ راز کھولے گا
 کہ جس کرسی پہ وہ بیٹھا رہا تختِ سلیمان تھی

(۷)

”کریم اللہ سے باتیں کر رہا تھا جب بل پہنچا۔
 کریم اللہ نے کل جس زور و زرمی کو پیٹا تھا
 سنا ہے اسکی حالت صبح سے ابتر ہے نازک ہے
 غلط کیوں جانے ہر طاقت کا استعمال ہوتا ہے“

زبردستی۔ بنادیتی ہے ناممکن کو بھی ممکن۔

سلیمہ بھی تو حاصل اُس نے کی ہے زورِ بازو سے
نہیں تو بات کیا اُس میں ہے۔ ٹھکنا قذسیہ نگت

قوی جاہل جرمی سنگول کی تصویر ہے گویا
یہ تصویر اور چڑھ سکتی بھی ہے عورت کی نظروں پر؟
میں خود حیراں تھا۔ اکدن پوچھ ہی بیٹھا سلیمہ سے

ابھی تک گونجتا ہے میرے کانوں میں جواب اس کا
”میں کیا کرتی۔ میں جب دفتر سے آتی سامنے ہوتا
میں جب دفتر کو جاتی۔ روک لیتا راستہ میرا

مجھے تنگ آکے جھکنا ہی پڑا۔ مجبور ہے عورت!!
کروں کیا۔ میں کہاں جاؤں۔ میں پابندِ سلاسل ہوں“

مہز میت خوردہ دشمن کو بھی کوئی چھوڑ دیتا ہے

مگر میں تو سمجھتا ہوں کہ عورت خوش بھی اُس سے ہے
جو اس کو پیٹے، اس پر ظلم کے کوہِ گراں توڑے
کہ عورت فطرتاً ہوتی ہے ظلم و جور کی خوگر
مگر یہ کیا۔ ابھی سے ہی بہکنے لگ گیا ہوں میں
یہاں تو فلسفے کو غرقِ بادہ کرنے آیا ہوں۔

جگت سنگھ۔ یوں تو جذباتی ہے لیکن ایسا جذباتی
وہ جس کا دل ہوا کرتا ہے جھبل جھبل آئینہ !!
کہ جس پر بال پڑنے کا نہیں ہوتا ہے اندیشہ
ہر اک تصویر لیکن دور خمی ہوتی ہے۔ یہ سچ ہے
وہ جب پی لیتا ہے جی چاہتا ہے اس کا لڑنے کو
صفت اپنی نہیں یہ اُس کی۔ شاید تندہی کی ہے

مگر اڑتا نہیں ہے۔ ہر کوئی گلزنک مے پی کر
 شرابِ ارغوانی کے تاثر کی یہ سیسہ رنگی۔!!
 کوئی رو پڑتا ہے۔ اور کوئی باتوں سے نہیں تھکتا
 کوئی سو جاتا ہے۔ اور کوئی جھگڑا مول لیتا ہے
 جگت سنگھ پر بھی طاری ہیں یہی کیفیتیں چاروں۔
 جگت سنگھ اُس کی داڑھی بھی ہے اک تصویرِ دو رخ کی
 سفید اور کالی داڑھی جس کو بازو دھے رکھتا ہے ہر دم
 وہ جس سے اُس کے چہرے پہ عالم دھوپ چاؤں کا
 وہ جس کے نیچے آدھے گال ٹھوڑی ہونٹ پنہاں ہیں۔
 نظر آتی تو ہے اکثر اذیت وہ عذاب اس کو
 گزر آیا ہے لیکن سرکشی کے دور سے کوسوں
 وہ جب مستقل جامد روایت توڑ سکتا تھا

بچا رکھ کر اب موردِ تشنec ہوتا ہے
وہ "بلونت" اب بھی آجاتی ہے جو بزمِ تصور میں
بڑی چنچل تھی، ہنس مکھ تھی، بڑی ہی شوخ فطرت تھی
عجب اُس کی طبیعت تھی، انوکھا تھا مزاج اس کا
اُسے اپنی تجارت کا سلیقہ بھی نہ آتا تھا
کہ اُس کا شوق تفریحی تھا، لذتِ کوش تھا شاید
"پتاجی پاؤں پڑتی ہوں" جگت سنگھ سے وہ جب کہتی
جب اُس کی گود میں گر کر وہ داڑھی کو حصار دیتی
نظر آتیں اُسے داڑھی پہ چلتی قینچیاں لاکھوں

جگت سنگھ اب بھی یوں بیٹھا ہے جیسے سوچتا ہو گا
اگر وہ بیاہ سے پہلے ذرا سا حوصلہ کرتا

تو اس کے سر پر ترچھی مہیٹ پگڑی کی جگہ ہوتی

”وہ آتا ہے بل اٹھو چلو یہ اونگھنا چھوڑو۔“

اٹھو چلنے سے پہلے دل ہی دل میں یہ دعا مانگو

کہ جیسے ہم ہیں ہنستے کھیلنے لگیں پروانے

ملے ویسی ہی ہنستی بولتی شمعِ فِرازاں بھی“

۱۲ جولائی سے ۱۸ ستمبر ۱۹۴۵ء

ادب لطیف انسانہ نمبر ۵۳۷ء

ہری کا کھر

مفلسی کی زندگی ہے بے کسی کی زندگی
 آدمیت سے ہے خالی آدمی کی زندگی
 بخت ہے سویا ہوا تقدیر ہے چھوٹی ہوئی
 حوصلے مفلوج، بہت کی کمر ٹوٹی ہوئی
 بتلائے مفلسی فاقہ کشی سے ہیں نڈھال
 مضحک چہرے پریشاں حال تولید خیال
 کرتے کا دامن گریباں کے لئے آغوش ہے
 پاؤں سے ہر وقت چسپاں میل کی پاپوش ہے
 ہے خمیدہ چھت مکاں کی جا بجا ٹپکی ہوئی

نیم باز آنکھیں کسی کی جس طرح جھپکی ہوئی
 اس طرح بھاگے ہوئے چوہوں کے بل ہیں جا بجا
 جس طرح ہوں نیکے میدان میں گہرے خلا
 چند مہل سہی سہریں زینتِ دیوار ہیں
 اور کچھ صندوق جن کے فضل تک بریکار ہیں
 گرمی بازارِ غم ہے اور چوٹھے سرد ہیں
 ننھے ننھے فاقہ کش بچوں کے چہرے زرد ہیں
 بے سرو سامانیاں ہیں اور سروکارِ حیات
 چادرِ ظلمت میں ہیں ملفوف انوارِ حیات
 یہ وہ دنیا ہے کہ جس میں انقلاب آتا نہیں
 گردشیں آتی ہیں دورِ کامیاب آتا نہیں

کھم زنگاہی

مڑ کے دیکھتا ہوں میں

زندگی کی رزمگاہ، سرد اور کجھی ہوئی

جیسے ایک بے سوار راست کی تھکی ہوئی

ہو پلنگ پر اُداس نیم جاں پڑی ہوئی

کوئی کشمکش نہیں، کوئی جستجو نہیں

اب تو دور دور تک حشر ہاؤ ہو نہیں

چار سونگاہ میں سوکھے سوکھے جسم ہیں

موت کی جہیں پہ ہیں یا کیر یہہ تیوریاں —

چار سونگاہ ہیں — ہڈیوں کے ڈھیر ہیں
 آج بھی جھلکتے ہیں جن سے جھوک کے نشاں
 زندگی گراں رہی موت رائیگاں گئی
 سیر ہو کے جا رہے ہیں گدھوں کے کارواں
 میرے ہم سفر تمام سادگی شعار تھے
 رنج کے شرکار تھے، غم سے دلفگار تھے
 پھر بھی مطمئن تھے — کتنے وضعدار تھے
 وہ پڑھی ہے ناظمہ، وہ مری فریبت کار
 وہ مری شریکِ غم، زلیست کی شگفتگی
 سچ کہ غمزدہ رہی فاقہ کش رہی مگر
 بھیڑیوں کے واسطے تر نوالہ ہی رہی
 اس کا جسم ڈھانپ دوں کیونکہ ہر برہنگی

اس فریب زار میں ناپسند کی گئی
 حالتِ ستم نصیب دیکھتا نہیں کوئی
 کیوں ہوا کوئی غریب دیکھتا نہیں کوئی
 اور — حقائقِ مہیب دیکھتا نہیں کوئی
 باغ دیکھتے ہیں سب، راغ دیکھتے نہیں
 چاند دیکھتے ہیں سب داغ دیکھتے نہیں

موازنہ

جھونپڑے۔ جھونپڑے ہر سمت غلیظ اور گندے
جن سے اُٹھتا ہے دھواں دن میں مشکل اکس بار
جھونپڑے ہیں کہ کڑی بھوک کے ہیں محشر
ان میں آباد ہیں کنکال حسد کے بندے!!
جن کے اعصاب پہ طاری ہیں بکھیرے دھندے
جھونپڑے۔ جھونپڑے ہر سمت غلیظ اور کثیف
ان میں شیطان گر اں قدر ہے اُن پڑھ جاہل
پست قدر، منحنی، مجبور، غلام اور گھسائل۔

بھوک کا مارا ہوا، غم سے ٹڈھال اور خیف
 اک گنہ کی بھی جسے تاب نہیں اتنا ضعیف
 اپنی راتوں کو سیہ کار نہیں کر سکتا،
 جھوٹے کا یہ مکیں۔ یعنی یہ شیطان ضعیف۔!!
 بھوک کا مارا ہوا، غم سے ٹڈھال اور خیف۔!!
 اپنی نظریں بھی گنہ گار نہیں کر سکتا،
 کوئی فتنہ کبھی بیدار نہیں کر سکتا،
 یہ تعضّن کدے۔ جن کی ہے مکیں نورِ رفیل
 ان کے ساتھ انکے شیطاں بھی ہوتے خوار و ذلیل

یہ مکاں۔ اور یہ محل!! صاف سچیلے پُر نور
 جن سے لہراتا ہوا اٹھتا ہے دن رات دُھواں

سہمی سہمی ہوئی آتی ہے نظر بھوک — یہاں
 ان میں آباد ہیں دنیا کے خدائے شہور
 جن کے اعصاب پہ طاری ہے نشاط اور سرور
 یہ مکاں اور یہ محل، صاف، جمیل اور بلند
 ان کا شیطان گراں قدر ہے اور آفت کار
 دیو قد، صاحبِ عظمت، قوی ہیکل، بیدار
 علم ادبار کا استاد، جواں عیش پسند —
 حیرت انگیز گناہوں کے لئے صحت مند
 جب بھی دیکھو اسے آفت بہ نظر، فتنہ بدست
 بھوک، افلاس، تمدن کے کمالات مہیب
 اس کی چنگیز شکاری کے ہیں آلات مہیب
 سامنے اس کے خداوند کے بھی حوصلے پست

جس کو ہر عرصہ پر یکا رہیں دی اس نے شکست
 یہ تکلف کدے — جن کی ہے میکس نوع جمیل
 یہ گراں قدر و جلیل ان کے شیا طیس بھی جلیل

۲۵ فروری ۱۹۴۷ء

ساقی "اپریل ۱۹۴۷ء"

خدا کی دین

نندو، بھرتا، نتھیا، دھنڈو، موہنیا اور بھگوانا
 چھ بچے — فاقہ، عریانی، ہیل، کثافت، کیچڑ، دھول !!
 گردھرنے بے سوچے سمجھے گھر میں لگا دی جن کی بھیڑ
 جیسے جنگل میں اگتے ہیں، پتے، غنچے، کانٹے پھول !!
 شادی ایک مقدس فرض اتنی اولاد خدا کی دین —

راہ میں خلدِ نظر بنتے ہیں راہ کے خشنودِ سماں
 ان نظاروں پر جائے تو کیسے جائے اُس کا دھیان

مل کی کلوں سے ہار کے جو گھر کو لوٹے ہو کہ ملک
 اپنے دل کو۔ اپنی نظر کو نظاروں میں جو الجھائے
 اتنی خدا کو دین کو پیہم فاقوں سے کس طرح بچائے
 کون سی مل کا مالک ایسا ہے جو گھر بیٹھے کو کھلائے
 شام آئے۔ حیموں کی کلیں اور مل کی کلین سحیں ہو جائیں
 بھنے چنوں کی ٹوپی باندھے کہ دھر سیدھا گھر کو آئے
 خواب آور۔ چلو بھرانی بھنے چنے۔ نیچے سو جائیں
 دیا بجھے پھر کڑوے تیل کا گھر کی رانی پاؤں دبائے
 نظروں میں بے بال و پر ہے۔ جہاں گھنا اندھیا راجھائے
 تاریکی اسرار اسرار اس کا کون حجاب اٹھائے
 دل محنت چور مشقت سے عاجز کیسے بہلائے
 گرم تبسم نرم لبوں پر سارے دن کی تھکن مٹائے

ایک ہی لذت اُس کا بھی ہے گھورانہ جیسے میں امکان
 گردھر کی تقدیر نہیں بن سکتے نہ خشنودہ سامان۔
 تھکن مٹانے کنبہ پھیلے آئے سال۔ خدا کی دین !!

گھر میں رقصاں ہیں جو بہاریں پھول ہیں پھول نہیں تو دھول
 گھر کی لونڈی ہے جو سترت پھول کھلایا پھول مروڑ۔ !!
 بھوکے کی بس ایک ہی راحت ہے۔ یہ بھوک خدا کی دین
 بھوکے ملکوں کی آبادی چالیس اور پچاس کروڑ۔ !!

”ادبی دنیا“ جولائی ۱۹۷۵ء

۹۔ اپریل ۱۹۷۵ء

اعادہ

آؤ بھی — بیتے لمحوں کو آواز مل کے دیں
آؤ بھی — ایک دن تو کریں صرف انبساط
دو چار قہقہے ہیں اگر اپنی کائنات —
آؤ بھی — ان کو مصرفِ راحت میں لائیں ہم
اُٹھو کہیں خوشی نہ رہے اپنے بس کی بات
آؤ بھی یادگارِ محبت سنائیں ہم —
گذری ہوئی بہار کو — واپس بلائیں ہم

زلفوں کے انتشار میں چو لھے کی راکھ ہے
 دھو ڈالو ان کو عطر سے ان کو سمیٹ لو
 معمول کیوں نگاہ کا ہو منظر کثیف۔؟
 اٹھو کوئی رنگی ہوئی ساری لپیٹ لو۔
 اٹھو کسی سہیلی کے ہاں بن سنور کے جاؤ
 باتوں میں اتنا الجھو کہ گھر دیر کر کے آؤ
 کرنے دو آج پھر مجھے خلوت میں انتظار
 کرنے دو آج پھر مجھے دل وقفِ اضطرار
 پھر آج۔ اپنی ٹھوڑی پہ رکھ رکھ کے انگلیاں،
 مجھ سے کہو۔ ”دکانوں میں آتی ہیں ساریاں۔“
 ایجاد وہ ادا ہو۔ نہ انکار کمر کوں
 نشے سے بخودی سے چھلک جائیں انکھڑیاں

بازار سے مٹھائی، تر و تازہ پھسل منگواؤ
 تھالی میں اپنے ہاتھ سے ان سب کو پھر سجاؤ
 آنکھیں جھکا، لجا کے کہو مجھ سے — ”آؤ کھاؤ“
 شکوے تمہیں جو مجھ سے ہوں — آؤ بیاں کرو
 ضد — اور روٹھنے کے بہانے تراش لو —
 پھر وہ ”نہیں“ شعار بنے، پھر نہ ہاں کرو —

آؤ بھی بیتے لمحوں کو آوازِ بل کے دیں،
 آؤ بھی — یادگارِ محبت — منائیں ہم
 لبریزِ رنگ و کیف کوئی گیت گائیں، ہم
 کوئین مسکرا اٹھے یوں مسکرائیں ہم

صبح

سحر ہوئی کہ اک اعلان گیرودار ہوا،
 فروغ صبح سے شب کا سکوں نگار ہوا،
 طلوع نہر سے آواز انتشار ہوا،

درجہ پیل پہ دستک۔ بہن کا خط لائی
 پڑھی ”محببتِ مضمون“ تو دل پہ چوٹ آئی
 بہن کے آخری دیدار کو چلا بھائی

جوان موت پہ جو سوتے تھے فغاں کرتے
 ہزار خوبیاں مرحوم کی بیاں کرتے
 چلے سپردِ لحد کرنے سسکیاں بھرتے

اُٹھا غبار — لباسوں پہ لپٹنے کے لئے
 کھلی دکانیں — مسرت سمیٹنے کے لئے
 جہاں کو بھوک کے غم میں لپیٹنے کے لئے

سیاہ مست اُٹھے — راتوں کے تاجدار اُٹھے
 نشاطِ شب کے تصور سے ہنسنا اُٹھے
 اُٹھے اذیتِ امراض کے شکار اُٹھے

گناہِ پیش کا روزِ سیاہ آپہنچا
خوشی کا وقت گیا — حکمِ آہ آپہنچا
سپاہیوں کو لئے قرض خواہ آپہنچا

کھلیں گے قصرِ عدالت — عجب فضا ہوگی
ستم کی محرمِ عشرت پر انتہا ہوگی
ابھی ابھی جسے اندوہ نہیں سزا ہوگی

نواؤ رنگ سے لبریز راستہ ہوگا
سڑک پہ موٹروں، تانگوں کا جمگھٹا ہوگا
ابھی ابھی کوئی غمناک حادثہ ہوگا

یہ صبح نور کا طوفان — صباحتوں کا ظہور
مصیبتوں کا فروغ اور آفتوں کا ظہور
کہ روشنی ہے جہاں میں قیامتوں کا ظہور

میں تیرہ نجت ہوں راتوں سے کیوں نہ پیار کروں
میں ایسے سینکڑوں دن رات پر نثار کروں
چراغِ مہر کے بجھنے کا انتظار کروں

۱۳ دسمبر ۱۹۴۳ء

”ادبِ لطیف“ مئی ۱۹۴۲ء

گر تہی ہوئی دیوار

فلکِ پیہر گھٹاؤں سے اُٹا رہتا ہے
 جس کی چھت اتنی پرانی ہو وہ برباد مکاں
 کم نہیں ایک قیامت سے یکینوں کے لئے
 وقت — خونخوار شرکاری ہے جو ہر لمحہ کے بعد
 اپنے جھولے میں نئی لاش گرا لیتا ہے
 سر کے بل آہنی تعمیر گر گری جاتی ہے
 جسے ٹھوکر بھی نہ سجدے سے اُٹھائے گی کبھی

وقت کے ہاتھ کا مسلا ہوا اک جسم نزار
 سر کے بل کرتا ہوا ایک ستون سرشس۔!!
 آنکھیں سکڑی ہوئی پلکوں سے ڈھکی ہیں جس کی
 جیسے جھلسے ہوئے طاقتوں میں کبھی شمعیں ہوں
 اسپتال آیا ہے۔۔۔ ہمراہ جوانی لیس کہ
 اک دمکتے ہوئے چہرے پہ گھنے گیسو ہیں،
 جیسے چڑھتے ہوئے سورج کی روپہلی کرنیں!!
 روز بکنا ہے یہ چہرہ۔۔۔ یہ سنہری زلفیں
 عہدِ حاضر کے تمدن کا خدا کاغذ ہے،
 جس کے نقشین سے اک پارہ رنگیں کے عوض،
 روز بکنا ہے یہ چہرہ، یہ سنہری زلفیں
 تاکہ تر سے نہ دوا کو دمِ آخر آماں۔

تاکہ ہوں۔ آنکھ میں اماں کی نگاہیں پیدا
 کس قدر شوق ہے بڑھیا کو جواں ہونے کا
 اپنی بیٹی کی جوانی کئے جاتی ہے ہلاک
 ابتدا ہی سے قدامت ہے حریفِ تجرید
 لیکن اب وقت اجازت نہیں دیتا اسکی
 ہرستم دوست قدامت کو فنا ہونا ہے
 وقت ہر اہنی تعمیر گرا دیتا ہے
 باسی پھولوں کو بھی۔ گداں میں سجاتا ہے کوئی؟
 جمع خاکستر و خاشاک بھی کرتا ہے کوئی؟
 پھر سے ٹوٹے ہوئے تارے بھی اٹھاتا ہے کوئی؟

مرگِ ناگہاں

اندھیری رات میں پیچھے سے وزنی ہاتھ گردن پر

ہتھوڑا جیسے آہنگ کا بیٹھے سُرخ آہن پر

ابھی دُرگت پر اپنی بخیر رہ گئیں تھیں حیراں

کہ چوکیدار کی آواز دیواروں سے ٹکرائی

”بتایہ کس کا تالا توڑنے کے آج تیار تھے؟“

محلے والے جب پہنچے تو سب آپے سے باہر تھے

کسی نے کال سہلائے، کسی نے پیٹھ سہلائی

ہوئی فریادِ وزاری بھی نہ اُسکے دردِ کا دریاں

پڑوسن کی دوا لانے بچا راگھر سے نکلا تھا

اندھیری رات میں قسمت کا مارا گھر سے نکلا تھا

درِ مفلس پہ دستک اک پیامِ جاں نگرِ الائی

”کہیں کوئی میں پڑ رہے دو میں دکھیا ہوں اے بھائی“

دلِ انسانیت جذباتِ ہمدردی سے بھرا

سحر جوتے ہی پہنائی گئیں ہاتھوں میں زنجیریں

”بتا یہ کس کی بیوی اغوا کر لایا ہے او غلط ہے۔“

”بتا اے بیسوا۔!! اس سے تعلق تھا ترا کب سے۔“

اس استفسار پر دونوں بچے پتھر کی تصویریں

وہ ممنوں ہو کے کھپائی وہ نیکی کر کے کھپتایا

”نہیں بولو گے تم سیدھی طرح پہچانتا ہوں میں“

تمہارے روگ کی کیا ہے دوا یہ جانتا ہوں میں“

طلانچے کھا کے بھی بے بس نہ دل پریل کچھ لایا

ذرا دیکھیں تو نالے میں پڑا ہے کون سر کے بل۔!!

وہی مٹا مہاجن — اور شرابی لالہ شہباز

بڑی مشکل سے تانگے میں اُسے دونوں نے بٹھلایا

مگر بادہ گسار پیر نے رستے میں دم توڑا

ٹھکانے پر پہنچتے ہی انہیں خلقت نے آگھیرا

ہر اک جانب سے اُن کو عالم حیرت نے آگھیرا

پلائی تم نے کیوں اتنی کہ لالہ جی نے تن چھوڑا

رعونت نے مگر کچھ اور ہی ارشاد فرمایا۔

”بتاؤ تم نے اس کے جام میں کیا شے ملائی تھی؟“

کہاں ہے وہ رقم جو تم نے جیبوں سے نکالی تھی؟“

خدا نے عدل نے امداد کو بھی بسر مٹھھرایا

اٹھ.....

کیا ہوا رات کو مناک ہوئی جاتی ہے
 تیرگی اور بھی سنناک ہوئی جاتی ہے
 آج فطرت کے شبستاں میں ہے ماتم کیسا
 غم ہر اک چیز میں موجود ہے پھر سنم کیسا
 اٹھ کہ یہ گہ دشس ایام ہے خونریز بہت
 شہرِ عمر کی پرواز بھی ہے تیز بہت !!
 عمر ہاں عمر — تجھے عمر کا ادراک نہیں
 اس کا آغاز اور انجام سنناک نہیں

عمر پھر ہم سے مصیبت زدہ افراد کی عمر
 فرصتِ نوحہ غم، شتہ بیداد کی عمر
 اُٹھ کہ یہ رات بھی باتوں میں گزر جائے گی۔
 یہ ترے چمپتی رخسار، کٹیلی آنکھیں
 خلد کی کوثر و تسنیم شیلی آنکھیں
 خلد ہاں خلد تجھے خلد کا ادراک نہیں
 اس گلستاں میں سناہے خس و خاشاک نہیں
 خلد اک شاعرِ مفلس کی تعلیٰ ہی تو ہے
 ہم غریبوں کے لئے ایک تسلیٰ ہی تو ہے
 کتنے ناداں ہیں خیالوں سے بہل جاتے ہیں
 کس قدر جلد تو ہم پہ یقین لاتے ہیں
 یہ فلک، چاند تارے یہ افق اور یہ زمیں،

کون کہتا ہے جہاں گلشنِ فردوس نہیں
 اک نہیں ہے تو ہمارے ہی لئے حسد نہیں
 ورنہ ہر گام پہ موجود ہے فردوس بریں
 قبل اس کے کہ درتپے سے سویرا جھانکے
 آخرِ قہرِ عسرت کے اُدھیڑ میں ٹانکے
 اُٹھ کہ یہ رات بھی باتوں میں گزر جائے گی۔

برہمچی

یہ زمیں یہ آسماں میرے قفس کی تسیلیاں
 یہ جہاں لاؤ ہو بے رنگ بے پایاں بیٹ
 چاند تارے روزن زنداں مگر گروں مقام
 یہ جہاں اور اس کی وسعت ایک زندان محیط
 بخت۔ آداب قفس کا جانگداز اک سلسلہ
 عمر۔ انفاسِ حشریں کا تیز گام اک تافلہ
 زندگی۔ زندانی غم کا بھیا نک حوصلہ
 یہ زمیں، یہ آسماں زندانِ غم کے بام و در

یہ درود یوار ابھی تک زنگ آلودہ نہیں
 عمر کا بیچیدہ ترغہ — بخت کا رقصاں بھنور
 قید و بندِ غم سے میں ذرہ بھر آسودہ نہیں
 پاؤں زنجیرِ ازل کے بوجھ سے شل ہو گئے...

یہ بنی آدم — یہ آب و گل کے رنگیں لو تھڑے
 یہ تمدنِ جن کے ادراکِ جنوں پرور کا کھیل
 شغلِ جن کا افترا، بغض و حسد، مکہ و ریا
 ان کا مذہب جیسے کچھ پچھل کے ہاتھوں میں غلیل
 ان کا خالق — ایک پر تو، اک خیال، اک واہمہ
 جابر و دلدار، جذباتی، تلون آشنا —
 مجلسِ ازول کا معاون، بزدلوں کا آسرا

عشق جن کی جھوک اندھی، جان لیوا اور شدید
 حسن جن کے تشنہ لب جذبات کی آسودگی
 ان کا اخلاق ایک بے معنی حکایت کا ورق
 ان کی دُنیا ایک رنگیں شورِ آلودگی
 میں بھی ہوں اس المیہ کا ایک کردارِ خراب

منظرِ تمثیل کی رعنائیوں میں کھو چکا
 حسبِ فطرت نہیں چکا حسبِ مقدّر رو چکا
 صبح ہونے کو ہے سو جاؤں تماشا ہو چکا

جاگتے کا خواب

جی میں ہے کہ گم گشتہ نگاہوں کو بلا لوں
 پھر حسبِ نظر آج تصاویرِ بنا لوں
 یہ ذہن کا فنکار ہے منعمیبتِ تہ کیس

وہ شیش محل ہے میں یہاں آتا ہوں اکثر
 چاہوں تو پر ہی چہرہ کنیزیں بھی بلا لوں
 وہ آگئیں — ہاتھوں میں لئے شیشہ و ساغر

وہ سامنے جو ہڑ کے ہیں سناں کنارے
 چاہوں تو کوئی گاؤں کی دوشیزہ بلا لوں
 وہ ابھی گئی آتے ہی کپڑے بھی اُتارے
 وہ چھینٹے اُڑے اُس نے غر و خال نکھارے
 وہ سامنے کھڑ کی سے کوئی جھانک رہی ہے
 چاہوں تو اس آفت سے ابھی بیاہ چالوں
 وہ میری دہن پھولوں سے گہنوں سے لدی ہے
 شہنائی کی تانوں سے گلی گونج اُٹھی ہے

فرصت کے کرشمے ہیں تخیل کی اڑانیں
 ہر ہر نفس زلیت ہے آویزش تازہ۔!!
 راہوں میں ابھرتی ہیں مضبوط چٹانیں،

کھینچتی نہیں کھینچے سے خیالوں کی کمانیں،

ظلمت میں غنیمت ہے سحر دیکھ رہا ہوں

سہ رنگ کی فردوسِ نظر دیکھ رہا ہوں

مضبوط چٹانوں کے اُدھر دیکھ رہا ہوں

کتاب ستمبر ۱۹۷۷ء

۲۹ مارچ ۱۹۷۷ء

واماندگی

تھک چکا ہستی موہوم سے لڑتے لڑتے
 عمر کی موت کے سامان ملیں ہی نہیں
 ختم ہونے میں نہیں آتے شب و روز طویل
 اتنی فرصت میں بھی تسکین مقدر ہی نہیں
 میری تجویل میں عشرت کی نہیں کوئی سبیل
 طے رہ زلیست ہوئی جاتی ہے گرتے پڑتے

زندگی صرف جئے جانے کا ہی نام نہیں
 زندگی کا یہی مقصد ہے تو مخلوق جہاں،

۱۲۱
 کیوں شبِ روزِ رہا کرتی ہے اتنی مصروف
 دُتے بھی راہی مہ و مہر بھی گدواں گدراں
 زندگی فرصتِ بچس پہ نہیں ہے موقوف
 عمر بے کیف فقط گردشِ ایام نہیں

زندگی۔ قلمِ ایام کے گرداب کی موج
 ہے تو پھر کیوں نہ اٹھوں اور بڑھوں ساحلِ کیطرف
 وورئی ساحلِ ناپید سے میں کیوں گھبراؤں
 موج ہوں۔ موج میں بڑھتا رہوں منزلِ کیطرف
 راہ میں جو کوئی حائل ہو اسی سے ٹکراؤں
 موج اگر ہوں۔ تو نبوں روندتے سیلاب کی موج

دلاسا

سکھ کے دن بیت گئے

اک نئے درد سے ہونا ہے دوچار

ہوتا جاتا ہے تو ہونے دے جہاں تیرہ وقار

غم و آلام نے انساں کا بڑھایا ہے وقار

غم و آلام نے — کی ہے دل انساں چہ بسلا

اک دفعہ اور مصیبت کے ستم خانے سے

باہوں کو باہوں میں ڈالے ہوئے ہم منہستے ہوئے نکلیں گے۔

یاد ہوگا تجھے گونجی تھیں محل میں چنچیں — !!

امتا آنکھوں میں بھر لائی تھی رشتہ لہو کی بوندیں

غمزدہ باپے دم توڑا تھا کرتے ہی محل کی چھت سے

جان لیوا ہے کوئی غم تو ہے اولاد کا غم — !!

بارہ سالوں کی ہمیں دشت نور دی کے ملے تھے احکام

ایک عورت کی منظم سازش

کتنی پُر ہول مصیبت کا بنی تھی پیغام

پھول سے تلووں میں چھالوں کی بہار آئی تھی —

چلیٹھڑے چلیٹھڑے ملبوس ترے جسم پہ تھا

بچھوؤں ساپنوں و زندوں سے لرز جاتا تھا ہر کام پہ دل

پھر ترا اغوا تری فرقت جانسوز کا آغاز حزیں

وہ مراد و رجنوں عہدِ فغاں

اک دفعہ پھر تو بنی تھی سببِ جنگ و جدال

اک دفعہ اور کڑی جنگ کے بعد

باہوں کو باہوں میں ڈالے ہوئے ہم منستے ہوئے آئے تھے۔

یاد ہونگے تجھے وہ لیل و نہار۔!!

اس مصیبت کو بھی صدیاں گزریں،

پھینک آئے تھے بیاہاں کے کنوئیں میں مجھے بجائی مل کر

غمزدہ باپ کی شفقت سے لبالب آنکھیں

بجھ گئیں۔ روزِ نِزناں کی طرح بند ہوئیں

گر یہ تمام و سحر مشغلہ زلیبت ہوا

ابھی جینا تھا مجھے تیرے لئے جینا تھا

قافلہ ٹھہرا، تھکا ہارا کئی روز کا جھوکا پیاسا

ایک پیاسے نے کنوئیں میں جھانکا
 اُس نے دیکھا کہ مرے چہرہ زیبا سے چراغاں ہے کنواں
 قعرِ تاریک سے نکالو مصیبت بھی نئی آ پہنچی
 چند سکوں کے عوض بیچا گیا مصر کے بازاروں میں
 روزِ آغاز سے بکنا چلا آیا ہے جمال اور شباب
 تو بھی تھی میرے خریداروں میں
 یہ مصیبت نہ ہوئی ختم یہیں
 یہ مرا حسن مرے واسطے آزارِ دل و جاں نکلا
 فرقِ تخلیق کا تہ نہ ہی تو ہے حسن و جمال
 برسوں رکھا گیا محبوبِ ستمِ خلوتِ زنداں میں مجھے
 اک دفعہ اور مصیبت کے ستم خانے سے
 مسکراتا ہوا میں منہستا ہوا آیا تھا

منتظر تھے مرے زنداں کی فضا سے باہر

مصر کا تخت، حکومت، عظمت

تو، ترا حسن، ترا پیار — یہ تیری آغوش !!

یاد ہے مجھ کو وہ محفل، وہ حریفوں کے شگفتہ پہرے

آخری داؤ بھی میں مار چکا تھا اُن سے

سرنگوں فرطِ ندامت سے تھا میں

جب تجھے بالوں سے پکڑے ہوئے لائے تھے بھری محفل میں

پھر حریفوں نے مرے حکم کیا تھا صادر

”کھینچ لو، جسم سے ملبوس تمام اس کو برہنہ کر دو

اور — اسے رقص پہ مائل کر دو۔“

تیری ساری پہ ہوا دست ”دشاسن“ مصروف

بے بسی تیری غم انگیزی نہ تو تھی

مجھے مجبور می نے تلوار اٹھانے ہی نہ دی

دم بخود بیٹھے رہے اپنے بزرگ — !!

چپ تھے تقدیس کی توہین پہ سراپا کٹانے والے

جانے کیوں گرم رگوں میں اُن کی

پڑ گیا سرد حمیت کا لہو — !!

اک دفعہ اور کڑی کشمکش سخت کے بعد

بزمِ حقیر سے ہم منستے ہوئے اُٹھے تھے —

ہوتا جاتا ہے تو ہونے دے جہاں تیرہ وقار

غم نے انساں کا بڑھایا ہے وقار

یہ نہ سوچ — آفت و آلام سے تنگ آ کے کئی شاہوں نے

یہ الم زار جہاں تیاگ دیا۔!!

رُخ تاریک پہ تصویر کے کیوں اپنی نظر دوڑائیں

بات یہ سوچ کہ کس طرح مصائب سے ہوئی جنگ اپنی

اور ہم کیسے مصیبت کے شتم خانے سے

باہوں کو باہوں میں ڈالے ہوئے ہنستے ہوئے آجاتے تھے

آج پھر ٹوٹنے والا ہے مصیبت کا پہاڑ

آج کیوں دل میں ہو خوف اور مہراس

زندگی

آوارہ سر بے راہ گزاروں میں زندگی
 جکڑی ہوئی رسوم و سلاسل میں — نوحہ خواں
 سوئی ہوئی سڑک کے کنارے بہنہ تن
 بیٹھی ہوئی سجائے ہوئے جسم کی دکان
 مجبوس ننگ و مار مکانوں میں — فاقہ کش
 کرتی ہوئی نمائشِ عسرت، پسارے ہاتھ
 مسلی ہوئی، سسکتی ہوئی، مانپتی ہوئی
 باغات میں ٹہلتی ہوئی تمکنت کے ساتھ
 آزاد رسم راہ سے ہاتھوں میں ڈالے ہاتھ

سڑکوں پہ گرد اڑاتی ہوئی موٹروں میں بسند
 غمزوں پہ تال سُر پہ امارت بکھیرتی
 کرتی شباب، خلوتِ شب کے لئے پسند
 میزوں پہ نغمہ متوں کو نمایاں کئے ہوئے
 چہروں کو فیضِ طب سے گلستاں کئے ہوئے۔
 جسموں کو رنگ و روغن و غارہ سے لپیٹی،
 ملبوس میں چھڑکتی ہوئی عنبر و گلاب
 اک جنبشِ خفی سے سرِ عز و ناز کی
 رنگیروں کے سلام کا دیتی ہوئی جواب
 اپنی تجویزوں کے ذخائر سے کھینچتی
 کاغذ پہ اپنی لوٹ کا کرتی ہوئی حساب
 اپنے مفاد اور مصلحتِ اصد کے واسطے

نادار زندگی کو بناتی ہوئی عذاب

مکروہ جھڑپوں میں — الم دوست، نیمجاں

کرتی ہوئی مال کاشت سے انتظار

پھڑروں میں پھنسیوں میں — سسکتی، کراہتی

اُگنائی، تنگ آتی ہوئی — وقفِ اضطرار

قاتل کے بے نیاز تر حسم وجود میں

سہتی ہوئی ضمیر کے اند و بنال —

پاگل کے پیرہن میں لٹاتے ہوتے حواس

آشفۃ سر بنی ہوئی تفریحِ راسگیر

کس درجہ دلفریب ہے کتنی گھٹاؤنی

پر کیفِ زندگی یہی بے کیفِ زندگی !!

قنوطیت

نور سے برق نے گردوں پلکیریں کھینچیں
 کسی بھولے ہوئے قصے کی عبارت لکھی
 ابر کے سینے میں سوتی ہوئی دھڑکن جاگی
 نیلگوں دیدہ افلاک سے اُٹا سیلاب
 پیڑ کے پتوں پہ بجنے لگا ساون کا رباب
 بچھ گئے چاند کے افسانے کے پُر نور ابواب
 سر و نمناک ہواؤں کے تھپکتے ہوئے ہاتھ
 لائے میرے لئے سپینوں کا جہاں اپنے ساتھ

سوچتا ہوں کہ فقط سانس گئے ہیں میں نے
 زندگی مصرفِ بے کار رہی ہے کتنی
 نیند اُڑا دیتا ہے اس دل کا دہکتا ہوا درد
 زندگی عمر سے بے نیاز رہی ہے کتنی !!
 کل ستاروں کی طرف دیکھ کے میں سوچتا تھا
 آسماں نور کے چھو لوں سے بھرا گلشن ہے
 کل — سرشاخِ نشیمن جو نظر آتا تھا —
 میں سمجھتا تھا کہ گیتوں کا کوئی مسکن ہے
 کل — نگاہوں سے جھلکتی تھی شگفتہ مہر
 آج — سنہستی ہوئی آنکھیں یہ دہکتے تارے
 آج — یہ برق کی لہروں کے فروزاں ڈھائے
 پیڑ کے پتوں پہ بجتا ہوا ساون کا رباب !!

سروِ مناک ہواؤں کے تھپکتے ہوئے ہات
 اور اُٹھتی ہوئی سینے سے زمیں کے خوشبو
 یہ ہر اک لمحہ جھلکتے ہوئے دن، سرمئی رات
 میرے دل پر کوئی یلغار نہیں کر سکتے
 دیدہ و دل میں کوئی رنگ نہیں بھر سکتے

ساقی جون ۳۳ء

۱۸ اپریل ۱۹۴۲ء

کشمکش کے پانچ سال

(دوسری جنگِ عظیم کے تاثرات)

جبر کی آگ سے سینے میں جوالا بھڑکی
 ذلتِ جبر نے احساس کو بیدار کیا
 کچلی، مسلی ہوئی سجس رگِ غیرت پھڑکی
 ظلم نے۔ ضبط کو آمادہٴ پیکار کیا
 بجھ گئے جتنے بھی پلکوں پہ فروزاں تھے دیے
 چوٹ کھاتے ہوئے اجسام اُٹھے، آگ پیے
 غم و ایشار لئے، قوت و ادراک لئے

برف زاروں میں تمازت کا اُبال آہی گیا
روح مقہور کے چہرے پہ جلال آہی گیا

پہلا سال۔ اور ہمہ گیر ہوا خوف و ہراس
بھوک نے خستہ جوانی کو گھروں سے کھینچا
روکتی رہ گئی آنکھوں کی نمی چہرے کی بایں
جنبِ پیکار کو انساں نے لہو سے سینچا۔
دوسرے سال۔ خلش اور بڑھی، اور بڑھی
گھر کی پس ماندہ حیادار جوانی بھی گئی
جاوداں ہو گئی آنکھوں کی نمی، دل کی غمی۔
تیسرے سال۔ اُٹھی سینہ مجبور میں ہوک
پیٹ میں۔ اور رگ و پے میں مچلنے لگی بھوک

چوتھا سال۔ اور خیالات اُگلنے لگے آگ
 کاوشِ فکر میں غنچے نہ گلستاں نہ بہار
 ذہنِ گلبار سے برسا نہ کوئی شعر نہ راگ
 ذہن و افکار سے جھڑنے لگے جانسوز شرار
 پانچواں سال۔ پھر ادبار کی ہونے لگی جیت
 آج تک نظمِ مشیت کی نہیں بدلی ریت
 یہ زبردست خدا بھی ہے زبردست کامیت
 موجِ سراپا چٹانوں پہ ٹپکتی ہی رہی
 سر بر آورده چٹانوں کی جبیں جھک نہ سکی
 پانچ سالوں کی تنگ و دو کا بھیانک ہے مال
 آدمی پھر اُسی آفت کا نوالا ہوگا
 زلیست ہے پھر وہی دیرینہ خلش و زسوال

کیا کبھی دل کے اندھیرے میں اُجالا ہو گا؟
 سعی سکیں میں تو ہم اور بھی ناشاد ہوئے
 حربے تخریب کے کچھ اور بھی ایجاد ہوئے
 پانچ سال اپنے حسین عصر کے برباد ہوئے
 پانچ سالوں میں کتنی کام بنا سکتے تھے
 نئے تاج اور نئے اہرام بنا سکتے تھے
 اک نئی صبح، نئی شام بنا سکتے تھے

ادھوری آرزوئیں

ہمسائی کا دبا ہوا، بھپرا ہوا شباب
 پردے کے تانے بانے میں کھاتا ہے پیچ و تاب
 بوڑھا میاں — ہے جس کا خزانے پہ بیٹھا ناگ
 وہ خود بچاری — !! ابر کے نرغے میں آفتاب
 بن ٹھن کے جب نکلتی ہیں اُس کی پڑوسنیں
 ہوتا ہے انتشارِ نظر اُس کا اضطراب
 جی میں ہے موقعِ پا کے اُسے جا کے یہ کہوں
 ”آؤ تمہیں بھی میں — اسی سچ و سچ سے لیچلوں“

اک میرے رشتہ دار ہیں خوش پوش خوش جمال
 رہتا ہے رکھ رکھاؤ کا ان کو بہت خیال
 بیوی حبیب ہے اُن کی مگر سادگی پسند
 اُس کو سمجھتے ہیں وہ گنوار اور بد خصال۔!!
 اُن کے لئے نہیں ہے سزاوارِ التفات
 میکے میں سڑ رہی ہے وہ بد بخت، خستہ حال!!
 جی میں ہے ایک دن چلوں اور اسکو لاؤں میں
 گھر لاؤں۔ اپنی پھر اُسے دلہن بناؤں میں

تاجر ہے اک پڑوس میں زر و مال دار
 کرتا ہے لین دین کا خوش حال کاروبار
 کنبے کی دیکھ بھال کی فرصت نہیں جسے

کچھ اس قدر طویل ہے جس کا نظم سامِ کار
 اُس کی سڈول جسم کی بیوی ہر ایک شام
 کرتی ہے ایک چھا بڑی والے کا انتظار
 جی میں ہے جب وہ کارٹھے ہو گھونگٹ کھڑا ہوں میں
 یہ پوچھوں — ”پھیبے والے سے بھی کیا برا ہوں میں؟“

۸ جنوری ۱۹۵۷ء

ادب لطیف اگست ۱۹۵۷ء

جواب دیجئے

زندگی تلخ حقائق سے گرا نبار سہی
 عمر آزار سہی، سانس بھی تلوار سہی
 کائنات — اُلجھا ہوا کیسوئے امرا سہی
 ذہن جنگاہ سہی، دل بھی خلش زار سہی

رسن و دار سہی، زلفِ مغنبرنہ سہی
 آنکھ اشکوں کا سمندر سہی، ساغر نہ سہی
 زندگی مجلسِ ماحول سے باہر نہ سہی

سرخوشی، لطف و سکون جزوِ مقدّر نہ سہی

سا لہا سال کی گمراہی حکمت بھی بجا
دل کے ابنوہِ متنا کی کثافت بھی بجا
فطرتِ آدمِ خاکی — کی رذالت بھی بجا
بھوک اور خود غرضی اسکی وراثت بھی بجا

حُسن بھی جلوۂ تخریبِ بد اماں ہی سہی
عشق بھی ایک ابدی شعلہ جولاں ہی سہی
یہ طرب گاہِ جہاں — کلبۂ اخراں ہی سہی
چار سو بکھرا ہوا موت کا سا ماں ہی سہی

جینا دو بھر سہی۔ جینے میں مزا ہے کہ نہیں
زندگی بخش یہی خوفِ قضا ہے کہ نہیں؟
دڑے دڑے پہ گھٹا لوپ اندھیرا ہی سہی
پھر بھی گہوارہِ ظلمت کا خدا ہے کہ نہیں؟

۱۸ ستمبر ۱۹۷۵ء

مابوں نومبر ۱۹۷۵ء

کل، آج، کل

(کل جو گزر چکا ہے)

پیڑ کے نیچے ایک الاؤ — اُس کے گرد

اُونگھ رہے ہیں ننھے وحشی، بھو کے وحشی غم سے نڈھال

اتنے ہیں اک وحشی اٹھا — جھاڑی گرد

روشن کالی آنکھیں جس کی — چہرہ زرد

بولا — ”میں ہونے نہیں دوں گا اپنی قوم کا خستہ حال

اٹھو پڑوسی کے گھر میں ہے عزت، روٹی، کپڑا مال۔“

اُونگھتے بھوکے، اٹھے، جاگے — کاٹے پیڑ

ملکے بھاری بنے سفینے — عالیشان

نیزے بھالے، برچھے، چاقو — تیرکمان

ہوا فراہم قتل و غارت کا سامان

آندھی اٹھی، اُڑی چھانی، ہر سو گونجی پیچ پکار

بوڑھے بسمل، بچے گھائل، گودیں ویراں، عصمت چاک

سارے پڑوسی زنجیروں میں — رقصاں انکے گھر میں خاک

(آج جو گزر رہا ہے)

گرم نگھیٹی پاس ہی اُس کے — میز کے گرد

سوچ رہے ہیں ریشم پہنے شائستہ، برتر، انسان

اُن میں سے ایک اُٹھا — ہاتھ میں لیکر جام

آنکھوں میں خنجر کی چمک — چہرہ گلفام

بولا کچھلی جنگ کا پہلے پورا کرنا ہے نقصان
 اٹھوڑوسی کے گھر میں ہے سونے چاندی کا دالان
 پل میں بنی ناداروں کی اک بھاری فوج
 سب وطن کا، ننگ وطن کا لیکر نام
 روٹی، کپڑے کالا لچ و دیگر انعام
 لے ہی آئے انسانوں کو زیرِ دام
 لوہے نے لوہے سے کھیلی ہوئی — گونجی چنچ پکار
 بوڑھے سہیل، بچے گھائل، گودیں دیراں، عصمت چاک
 مسجد، مندر، قصر و کلیسا ریزہ ریزہ — جزو خاک

(کل جو گزرے گا)

سر رکھے ابھرے سینوں پر — حوض کے گرد

سوچ رہے ہیں "فردوسِ مستقبل" کے خالق انسان !!
 ریشمی زلفوں پر ایک اٹھا پھیرا ہاتھ
 اُس کی محبوبہ بھی اٹھی اس کے ساتھ
 بولا: اپنے پڑوسی کی حُبّت ہے کتنی عالیشان
 اٹھو، چھینو شہد کی نہریں اُس کی حوریں اور غلمان
 "جو ہر ہم" پر سوزِ شعاعیں، مہلک گیس
 فاش ہوئے سب ہنگامِ محشر کے راز
 ہوئے مصائب کے سنگیں دروازے باز
 بوڑھی ڈائن موت نے چھیڑا اپنا ساز
 شہر کھنڈر، خاموش فضا میں، بادِ بکھرت زامبوہم
 گھر والا کوئی نہ کوئی گھر — کوئی پیر نہ ان پر بوم

بھوکے انسانوں سے توقعِ رحمِ دکھم کی — خام خیال !!
 کب آئیگا دورِ مسرت، ذہن پہ کوئی بوجھ نہ ڈال
 مساقی، اکتوبر ۱۹۷۷ء
 ۱۲ ستمبر ۱۹۷۷ء

ایٹمینان

میری تنہائی... بیاباں کی طرح چپ، انسان
 برف زاروں کی طرح سر، بھیا نک، ویران
 میں نہیں شکوہ طراز۔ !!

گیت ہیں پاس۔ رگ و پے میں جو دوڑاتے ہیں،
 بجلیاں، کیف و سرود

میرے قبضے میں۔ تصور میں جو لہراتے ہیں،
 گوشے خلوت کے دمکتے ہیں، نکھر جاتے ہیں

خامشی بولتی ہے۔

میری نظروں کی رسائی ہے شہستانوں میں
کیف زاروں میں۔ بہاروں میں صنم خانوں میں

میری بے چارگی۔ افلاس، مری مجبور
میری قسمت کے ستاروں کی گھنی بے نور
میں نہیں شکوہ طراز۔!!

دل کا کیا ہے۔ یہ بگڑتا ہے، منالیتا ہوں
اسے تسکیں کا قناعت کا سبق دیتا ہوں
اُن کے آنچل بھی تو ہیں

پُر نے پُر نے ہی سہی۔ نختہ، دریدہ ہی سہی
پردہ دارِ غم و آلام ہیں، غم پوش تو ہیں

کچھ دلا سے بھی تو ہیں

یہ بھی رسمی سہی — ادھامِ شنیدہ ہی سہی
مگر اک حربہ آزار فراموش تو ہیں

میری فرصت بھی ہے — بے کیفی لمحاتِ خراب
میری تنہائی بھی بے رنگ الم دوست، عذاب
میں نہیں شکوہ طراز — !!

میرے نیچے ہیں — کھلونے مرے میری تفریح
میری عسرت کا جواز —

بڑھتے سیدابِ مصائب کے ستم سہہ لوں گا،
جس طرف موجیں بہا دیں گی مجھے بہہ لوں گا،

پیچ و خم

رستہ غبار و گرد کے گہرے دھوئیں میں گم
 نقش قدم کہیں — نہ کہیں کشش ممکش کے داغ
 دل میں ہجومِ یاس و گماں پاؤں میں جسمود
 حیرت کے خارزار میں الجھسا ہوا داغ !!
 جس کے حریمِ حُسن میں سو سو سوسوں کا راج
 کب کا گذر چکا ہے خیمہ خیلوں کا کارواں
 یہ ذہن — یہ خیال و تصور کی رہ گزر
 کیوں بڑھتے بڑھتے ہو گئی مسدود ناگہاں

کیوں خضر راہ نبتی نہیں ہے کوئی دلیل۔

میں جانتا ہوں منزل مقصد۔ بعید ہے
 دامن میں آ کے گرتی نہیں خود بخود مراد
 ایثار کے بغیر۔ میسر نہیں ہوا۔
 اس دل کو کامیاب تمناؤں کا مواد۔
 ایثار کیا ہے جبر۔ خلاف مزاج صبر
 خوشیاں ہیں تیز کام مصائب ہیں سست و
 اک عارضی خوشی کے لئے صبر و ضبط، جبر۔
 اس خام فہم دل کی حماقت نہیں ہے کیا؟
 لیکن بچارے دل کو تدبیر سے واسطہ۔!!
 عقل و خرد بھی تابع فطرت نہیں ہے کیا؟

یہ اور۔۔۔ ایسے لاکھ خیالوں کا سلسلہ
 کھولا گیا۔ مگر نہ کھلا عقیدہ حیات
 بڑھتے رہے ہیں۔ بڑھتے ہی جاتے ہیں اس کے پیچ
 باتیں ہوتی ہیں بات سے پیدا ہوتی ہے بات
 اک پیچ سے بنائے گئے لاکھ پیچ و حس
 پہلا ہی پیچ خالقِ ثر و لیسہ کی ہوا
 تخلیق کے عمل میں تسلسل ہے کارگر
 صنایع و ہر۔۔۔ صنایع پیچیدگی ہوا
 اُتر می زمیں پہ نور سے کھینچی ہوئی شراب
 طوفانِ رنگ و بو میں ڈبوئی ہوئی بہار
 زلفیں طسوع صبح کی کرنوں کا آئینہ
 آنکھیں کنول گلابِ سمن زار، نغمہ زار

تشبیہ جس کے حُسن کی موزوں نہیں ہوئی
 اُس نورِ مشتعل سے بنایا ہوا شہرِ ار۔
 عصمت، وفا، نباہ، محبت، ریا، فریب
 اک سپیکرِ جمیل۔ سمن زارِ رنگ و بو
 راحت فزا عیوب و محاسن کا امتزاج
 راوھا کہیں، زلیخا کہیں، جولیت کہیں،
 بالانشیں کہیں، کہیں تزیینِ تخت و تاج !!
 راتوں کا نور، دن کی مہنسی، شام کا بھار
 تخلیقِ دلربا ہی نہیں بنی حشرِ خلفشار
 پہلا ہی پیچ خالقِ ثر و لیسہ کی ہوا
 اک چھیڑ ہی سے ہے غم و آلام کا ورود
 نظروں کی چھیڑ۔ چھیڑ بنے عمر بھر کا روگ

موجوں کی چھیڑ — مان چٹانوں کے ٹوٹ جائیں
تاروں کی چھیڑ — ساز سے اُبلے سرود، سوگ

اس رہگذر کے موڑ پہ حیراں کھڑا ہوں میں
یہ سوچ بھی مرض ہے — بہت سوچتا ہوں میں
میں سوچتا ہوں — سوچ نہ ہوتی تو زندگی
بڑھتی ہر ایک راہ پہ آندھی کے جوش سے
میں سوچتا ہوں — سوچ نہ ہوتی تو انقلاب
آتا تو مجھ پہ کوئی تاثر نہ چھوڑتا —
آبادیوں کو دیکھتا اوڑھے ردائے خواب
میں سوچتا ہوں — سوچ نہ ہوتی تو یہ پہاڑ
دریا، درخت، سرمئی بادل، گرج کرطک

ہوتے مرے خدا، مرے ہیبت فرما صنف
 ان سے نبرد آزما ہوتا نہ بے دھڑک
 پیڑوں کو کاٹ کاٹ کے بنتی نہ کشتیاں،
 تبدیل پھر سفینے نہ ہوتے جہاز میں
 ہوتے نہ پھر یہ موت اُگلے ہوئے جہاز
 سوئی ہی رہتی — آگہی داماں راز میں
 اک پیچ سے نکالے نہ جلتے ہزار پیچ
 میں سوچتا ہوں — سوچ نہ ہوتی تو بیدھڑک
 اس راستے پہ بڑھتا میں بیگانہ نشیب
 ہے سوچ کا فساد تذبذب، یہی جھجک !!
 حیراں کھڑا ہوں موڑ پہ گھبرا رہا ہوں میں،
 یہ سوچ بھی مرض ہے بہت سوچتا ہوں میں

کتنے ہی موڑ، کتنے ہی گہرے خلا، نشیب
 آتا نہیں یقین مجھے طے کر چکا ہوں میں
 نظریں ہیں واقعات کی منظر کشی میں سر
 تنہائیوں میں آتی ہے کشتِ زنگاہ کا م
 میں صبح و شام دیکھتا رہتا ہوں وہ مقام
 میں صبح و شام سوچتا رہتا ہوں وہ خیال
 پہنا سکوں جو ان کو حقیقت کا پیر ہن۔!!
 بر سے زمیں نہ نکھت و نہ بہت سرود و کیفیت
 جس سمت بھی نگاہ اٹھے کھل اٹھیں چمن،
 چہرہ دل میں شوگفتِ مہ وہ سر کا سماں
 سینے ہوں بے پناہ محبت کی انجمن!!
 لیکن یہ میری سوچ۔ مری سادہ لوح سوچ!!

۱۷۱
رکھتی نہیں ہے دشتِ نہ و خنجر، فساد و شر
میں سوچتا نہیں کہ مرے پاس ہوں محسوس
آجائیں میرے قبضے میں کہہ سارِ سیم و زر
وسعت ہو جن کے سامنے دامانِ مختصر
میرے تو گھر میں ات کو گھی کے جلیں چراغ
میرے پڑوس میں ہو فلاکت کی تیرگی
اپنے لئے جلال و حکومت روا رکھوں،
ہمسائے رکھوں صرف ستم، وقفِ خود کشی
میں سوچتا ہوں — سوچ مری سادہ لوح سوچ
رکھتی ہے لطفِ مرہم و تسکیں، سکونِ خوشی
میں سوچتا ہوں کیا نہیں ممکن علاجِ غم؟
یہ سرِ بلند نہ بکت و افلاس کے ستوں

کیا ہو نہیں سکیں گے کبھی مل کے منہ ہدم؟
میں سوچتا ہوں گریہ مجبور کے لئے
دامان جانفزا، کوئی ریشم کی آستیں
ہر لمحہ بڑھتی ظلمتِ عالم کے واسطے
خورشید و ماہ سے بھی کوئی جلوۂ حسیں
یہ میری سوچ، اور یہ میرے خیال — کاش!!
پہنا سکوں میں ان کو حقیقت کا پسندین
کیونکہ ہر ایک دور میں سعی سکوں مری
پروردگار رنج ہوئی — خالق محسن!!

میں نے کبھی بنائی تھی لوہے کی تیغ تیز
یہ تیغ تیز — بھوک مٹانے کا ساز تھی

یہ تیغ تیز تھتی — کہ درندوں سے لڑ سکوں

یہ تیغ تیز — میری حفاظت کا راز تھتی

اس تیغ تیز سے وہ جسم کئے گئے

تایخِ خاک و خوں میں ڈبوئی گئی تمام

میں نے بنائے کتنے ہی سازِ نشاطِ زیست

میں نے ابھی بنائے تھے طیارے تیز گام

سڑکوں کے دُور دُور بچھائے تھے میں نے جال

چھوٹے تھے پانیوں میں سبک گام کارواں

راتوں کو دوڑتی ہوئی سڑکوں کے ساتھ ساتھ

کھمبوں پہ کر دیا تھا ستاروں کو ضوِ فشاں

میں نے بنائے تھے سرودِ سامانِ انبساط —

تعمیرِ انہیں کیا تھا — مجھے سرخوشی ملے

آویزشِ حیات و اجل کے جہان میں
 کچھ تو دلِ خراب کو آسودگی ملے —
 غالب ہا ہے فطرتِ جنگ و جدل کا رنگ
 پیکار و ظلم کی نہ مٹے گی کبھی اُمنگ —
 سطحِ زمیں پہ خون — ہوا اور فضا میں خون
 تاریخ ہے جی بھی تو شفقِ رنگِ لالہ نام
 تاریخ دہرِ رزم کی شاہوں کی داستان
 تاریخ میں نظر نہیں آتے کہیں عوام
 وہ بھوکے لوگ — جن سے تھا شاہوں کا چشم
 جن کی تمام محنت و سرمایہ کا پنچوڑ
 بنا تھا ناجدار کا، دربار کا شکوہ
 جاہ و چشم کے شوکت و نصرت کے بھوکے شاہ

کرتے تھے جن کے نذرِ وفا سینکڑوں گروہ
یہ جنگ بن چکی ہے طبیعت کا اقتضار
میں دیکھتا ہوں رقصِ بہائم کا ارتقار
وہ اک دھماکا دور ہوا گو نجستا ہوا
وہ سر بلند شیشِ محسل جھک سے اڑ گیا
سجدے میں سر کے بل وہ کلیسا بھی گر پڑا
پلکوں پہ دیکھتا ہوں — فروزاں دیئے ہوئے
تنہا ادھر گھروں میں اُمنڈتی جوانیاں
بیٹھی ہوئی ہیں صبر کا دار و پیئے ہوئے
سر گرم ادھر — دکھتی ہوئی رزمگاہ میں
تعمیر کر رہے ہیں شہنشاہوں کا شکوہ
آشفۃ سر شباب — لگاتے ہیں آتے دن

نوحہ بلب تیمیوں کے بیواؤں کے گہ وہ
 یہ سوچ بھی مرض ہے، بہت سوچتا ہوں میں
 یہ سوچ میرے ذہن کا آزارِ مستقل،
 یہ سوچ — تیز گام، تنوع پسند سوچ!!
 ہر لحظہ جھلملاتی ہوئی، کوندتی ہوئی
 سیاحِ عرش — سائرِ لپت و بلند سوچ
 کہتی نہیں ہے ایک ہی موضوع پر قیام
 جس طرح مسکراتے گلستاں کی تیزی!!
 آئے اور ایک پھول پہ بیٹھے، اٹھے، اڑے
 جس طرح موج — چڑھتی، اُمنڈتی ندی کی موج
 بل کھائے، گھوم جائے، سنہل جائے پھر مڑے
 میں سوچتا ہوں میں جو یونہی سوچتا رہا

زلفِ خیال سے جو یونہی کھیلتا گیا
 رہ جاؤں گا اُلجھ کے ہجومِ خیال میں
 اسرارِ کائنات یہ فہم و ذکا کے بیڑے
 ان سب تباہ کارِ مصیبت کوئی نہیں
 کیوں اپنی زندگی سے محبت نہ ہو مجھے
 دورِ زندہ زندگی سی حقیقت کوئی نہیں
 میں تو یہ جانتا ہوں کہ اس سوچ سے نجات
 ہوتی ہے کارِ زارتِ گد و دو میں جب نصیب
 ہنستی ہوتی مجھے نظر آتی ہے کائنات

یہ سوچ ہی تو آبلہ پا ہے — بھوڑوں

اٹھوں کسی کی راہ نہ دیکھوں، بڑھوں چلوں۔

تعاقب

پردہ سیمیں تھی سینما ہال کا نکھری سحر
 ایکٹرس کی طرح غارہ مل کے نکلی تھی سحر
 اک حسینہ بکلیوں کے آنکھ میں خرمیں لئے
 آ رہی تھی ساتھ اپنے مغربی فیشن لئے
 یوں بھرے شانے تھے ریشم کے تلے ابھرے
 طشتری میں سیب جیسے ڈھانپ کر رکھے ہوئے
 پنڈلیاں یوں غوطہ زن تھیں چال کے سیلاب میں

پچھلیوں کا رقص جیسے موجہ گرداب میں
 گدگدے گھٹنے تھرکتی ران ٹخنے گول گول
 نعمتِ نایابِ دل کو لے رہے تھے مفت
 دیکھتے ہی اس کو رقصاں خوں گوں میں جم گیا
 مجھ کو شک گذرا جہاں پیازمانہ ختم گیا
 کھینچ کر اس کے تعاقب میں مجھے دل لے چلا
 دہرے بیگانہ نظاروں سے غافل لے چلا
 خواب سے چونکا تو میں تنہا اک اسٹیشن پہ تھا،
 ہر طرف سے آ رہی تھی چھبے والوں کی صدا
 تھاں تھے سستی مٹھائی کے نخالص گھی سے تہ
 گر رہی تھی مکھیوں کی فوج جن پر ٹوٹ کر
 ریل کے محدود ڈبے اس طرح لبریز تھے

بند ہوں ڈربوں میں جیسے مرغیوں کے قافلے

وہ پیش تھی جسم پر چکے ہوئے تھے پیرہن

بھیلی بھیلی ساریوں میں برق افشاں تھے بدن

ایک ڈبے میں تھا دیہاتی کے حقے کا دھواں

پاس دو سکھ ناک پر رکھے ہوئے تھے انگلیاں

کوئلے سے چند بچوں کی تھیں آنکھیں لال لال

گھورتے تھے کچھ بچوں کو بہہ رہی تھی منہ سے ال

اُس کے جیسی اور بھی کلیاں تھیں لیکن وہ نہ تھی

اور بھی مصری کی کچھ ڈلیاں تھیں لیکن وہ نہ تھی

کیا خبر تھی یوں مجھے آوارہ سر کر جائے گی

آنکھ کے رستے اُتر کر دل میں گھر کر جائے گی

آج تک اس کے تعاقب میں پریشاں ہے نظر


آج تک میرے خیالوں میں ہے اُسکی رہگذر
 اتنی تسکین ہے وہ عشوہ گر جہاں بھی جائے گی
 مڑ کے دیکھے گی تو مجھ کو اپنے پیچھے پائے گی

۲۲ نومبر ۱۹۲۲ء

اس نظم میں



Allama Iqbal Library



3727

محمد حسین خوش نویس گوجرانوالہ



**ALLAMA
IQBAL LIBRARY**

UNIVERSITY OF KASHMIR

**HELP TO KEEP THIS BOOK
FRESH AND CLEAN**